
ਅਗਲੀ ਉਡਾਣ 


ਵਰਿਆਮ ਸਤਾਰਵੇ" ਸਾਲ ਵਿਚ ਪਰਵੇਸ਼ ਕਰ ਰਿਹਾ 
ਹੈ । ਇਸ ਦਾ ਪਿਛਲੇ ੧੬ ਸਾਲਾਂ ਦਾ ਇਤਿਹਾਸ ਪਾਠਕਾਂ ਦੇ 
ਸਾਹਮਣੇ ਹੈ । ਹੁਣ ਕੋਈ ਵੀ ਗਲ ਇਸ ਦੇ ਜਸ-ਅਪਜਸ 
ਬਾਰੇ ਕਹਿਣੀ ਬਣਦੀ ਨਹੀ” ।` ਸ਼ਾਇਰਾਂ ਅਨੁਸਾਰ ਜੀਵਨ 
ਵਿਚ ਜੇ ਇਸ਼ਕ ਸ਼ੌਅ ਹੈ ਜਾਂ 'ਸ਼ੀਡੇ ਇਕ ਸਜਨ ਅਨੁਸਾਰ ਹਰ 
ਸ਼ੈਅ ਹੈ ਤਾਂ ਇਹ ਪਰਚਾ ਅਤੇ ਪਰਚਾਕਾਰੀ ਸਾਂਡ' ਇਸ਼ਕ ਹੀ 
ਹੈ । ਇਸ਼ਕ ਦੇ ਨਤੀਜੇ ਬਾਰੇ ਅਕਬਰ _ਅਲਾਹਾਬਾਦੀ _ਦਾ 
ਸ਼ਿਅਰ ਸਾਡੇ ਮਨੋਭਾਵਾਂ ਦੀ ਤਰਜਮਾਨੀ ਕਰਦਾ ਹੈ 

ਕੁਝ ਨਤੀਜਾ ਨਾ ਸਹੀ ਇਸ਼ਕ ਕੀ ਉਮੀਦੇਂ` ਕਾ 
ਦਿਲ ਤੋਂ ਬੜ੍ਹਤਾ ਹੈ ਤਬੀਅਤ ਤੋਂ ਬਹਲ ਜਾਤੀ ਹੈ 
ਅਸੀਂ ਸਮਝਦੇ ਹਾਂ ਕਿ ਇਸ ਨੂੰ ਚਲਾਉਣ ਵਾਲੀਆਂ 
ਸਹਾਇਕ ਸ਼ਕਤੀਆਂ ਅਤੇਂ ਵਿਅਕਤੀਆਂ ਨੇ ਵ1 ਇਸ ਨੂੰ 
ਇਸ਼ਕ ਹੀ ਜਾਣਿਆ ਹੈ । 

ਜੀਵਨ ਵਿਚ ਵਿਵਸਾਏ ਵਾਸਤੇ ਢੌੜ ਭੱਜ, ਖੋਹ-ਖਿੱਚ, 
ਸਤ ਅਸੱਤ ਦੋ ਭੇੜ, ਮੌਹ ਮਾਇਆ ਲਾਲਚ ਦੇ ਤਮਾਸ਼ੇ, ` 
ਮਾਨ-ਅਪਮਾਨ ਦੀ ਖੋਂਡ ਅਤੇ ਹੌਰ ਸ਼ਬਦਾਂ ਤੱ“ ਬਾਹਰੀਆਂ 
ਕਰੂਰਤਾਂ ਵੇਖ ਕੇ ਭਰਥਰੀ ਹਰੀ ਦੀ ਗਲ ਬੜੀ ਚੰਗੀ ਲਗਦੀ 
ਹੈ । 

“ਵਿਧਾਤਾ ਨੇ ਆਪਣੇ ਲਿਲਾਟ ਫਲਕ ਤੋਂ ਜੌ ਥੌਹੜਾ 
ਬਹੁਤਾ ਧਨ ਲਿਖ ਦਿਤਾ ਹੈ ਉਹ ਉਸ ਨੂੰ ਰੇਗਿਸਤਾਨ ਵਿਚ 
ਵੀ ਮਿਲ ਜਾਂਦਾ ਹੈ ਅਤੇ ਇਸ ਤੋਂ ਵੱਧ ਮੇਰੂ ਪਰਬਤ, ਸੌਨੇ 
ਦੌ ਪਹਾੜ ਉਤੇ ਵੀ ਨਹੀ ਮਿਲ ਸਕਦਾ । 

ਇਸ ਵਾਸਤੇ ਹੇ ਮਨੂਖ ਧੀਰਜਸ਼ਾਲੀ ਬਣੋ । ਧਨਵਾਨਾਂ 
ਦੇ ਅਗੇ ਬੋਅਰਥ ਆਪਣੀ ਦੀਨ ਬਿ੍‌ਤੀ ਮਤ ਕਰੋ । 

ਵੇਖੋ ਘੜਾ ਖ੍ਰਹ ਅਤੇ ਸਮੁੰਦਰ ਵਿਚ ਵੀ ਬਰਾਬਰ ਪਾਣੀ 
ਗ੍ਰਹਿਣ ਕਰਦਾ ਹੈ ।” 

ਸਾਡੇ ਬਹੁਤ ਸਾਰੇ ਮਿਹਰਬਾਨ ਹਨ ਜਿਨ੍ਹਾਂ ਇਸ ਇਸ਼ਕ 
ਵਿਚ ਸਾਡਾ ਸਾਥ ਦਿਤਾ ਹੈ । ਨਾ ਉਹਨਾਂ ਸਾਨੂੰ ਦੀਨ 
ਸਮਝਿਆ ਅਤੇ ਨਾਂ ਆਪਣੇ ਆਪ ਨੂੰ ਪ੍ਰਤਿਪਾਲੂ । ਉਹਨਾਂ ਦਾ 
ਨਾਮ ਲਿਆਂ ਜਾਂ ਨਾ ਲਿਆਂ ਉਹਨਾਂ ਨੂੰ ਕੋਈ ਫਰਕ ਨਹੀ" 


ਪਿਆ । ਉਹਨਾ ਦਾ ਧੰਨਵਾਦ ਕਰਨਾ ਵੀ ਓਹਨਾਂ ਨੰ ਨੂੰ ਛੋਫੋ 
ਕਰਨਾ ਹੈ । 

ਏਸ ਤਰ੍ਹਾਂ ਸਮੁੰਦਰ ਦਰਿਆਵਾਂ ਅਤੇਂ ਖੂਹਾਂ ਵਿਚੋਂ ਜੇ 
ਘੜਾ ਪਾਣੀ ਵੀ ਪ੍ਰਾਪਤ ਰਿਹਾ ਤਾਂ ਜੀਵਨ ਯਾਤਰਾ ਵਿਚ 
ਸਹਾਈ ਰਹੇਗਾ ਹੀ । 

ਤੁਹਾਡੀਆਂ ਸ਼ੁਭ ਕਾਮਨਾਵਾਂ ਦੇ ਪਰਾਂ ਨਾਲ ਅਸੀ 
ਅਗਲੀ ਉਡਾਣ ਸ਼ੁਰੂ ਕਰ ਰਹੋ ਹਾਂ । ਦੋ 

--ਜਗਦੀਸ਼ ਸਿੰਘ 


੪ ਵਰਿਆਮ ਨਵੰਥਰ ੧੬੬੧ 


।_ 

ਅਸਲ ਮਜ਼੍ਹਬ ਸਿਖੋ ਕਾਂ 


ਮੌਲਵੀ ਗੁਲਾਮ ਭੀਖ ਜਲੰਧਰੀ ਆਪਣੀ ਉਰਦੂ ਦੀ 
ਅਣਛਪੀ ਪੁਸਤਕ ਤਾਰੀਖ ਵਾਕਰੀ ਵਿਚ ੧੪੨ ਤੋ ੧੪੮ 
ਸਫਿਆਂ ਤਕ ਕੂਕਿਆਂ ਸਬੋਧੀ ਇਸ ਤਰ੍ਹਾਂ ਲਿਖਦਾ ਹੈ । ਇਸ 
ਕਤਾਬ ਨੂੰ ਲਿਖ ਕੇ ਪੂਰੀ ਕਰਨ ਦੀ ਤਾਰੀਖ ਸੈਨ ੧੮੮੨ 

ਹੈ। 
--ਸੈਪਾਦਕ 


“ਮੈ ਖੁਦ ਭੈਣੀ ਗਿਆ ਔਰ ਦੇਖਾ । ਕੂਕਿਓ' ਨੇ ਜੋ 
ਤਰੀਕ ਅਖਤਿਆਰ ਕੀਆ ਹੈ, ਵੁਹ ਔਰ ਕੁਛ ਨਹੀਂ ਹੈ, ਵੁਹ 
ਅਸਲ ਮਜ਼੍ਹਬ ਜਿਖੋ' ਕਾ ਹੀ ਹੈ, ਔਰ ਉਸੇ ਉਨਹੋਂ ਨੇ ਦੋਬਾਰਾ 
ਰੌਨਕ ਦੀ ਹੈ । ਮੈਲਾਨ ਉਨ ਕੀ ਤਬੀਅਤ ਕਾ ਅਸਲੀ ਰੁਖ 
ਸਿੱਖ ਮਜ਼੍ਹਬ ਕੀ ਜਾਨਬ ਹੈ, ਪਰ ਉਨ ਕੇ ਤਰਕ ਔਰ ਡੇਢ ਲਾਖ 
ਆਂਦਮੀਓ' ਸੇ ਭੀ ਜ਼ਿਆਦਾ ਗਰੋਹ ਕੇ ਇਤਫਾਕ ਸੇ ਯਿਹ 
ਭੀ ਇਯਾਂ ਹੈ, ਕਿ ਯਿਹ ਲੌਗ ਗੁਰੂ ਗੋਬਿੰਦ ਸਿੰਘ ਕੇ ਤਰੀਕ 
ਪਰ ਚਲਤੇ ਹੈ” । ਉਨਕੀ ਜੋਲਾਨੀਏ ਤਬਅ, ਸਖਤ ਗੁਜ਼ਰਾਨ, 
ਨੀਮ ਸ਼ਬੀ ਪੰਚਾਇਤੇ' ਔਰ ਸਪਾਹੀਯਾਨਾ ਵਜਅ ਕੋ ਦੇਖਕਰ 
ਗੌਰਮਿੰਟ ਪੰਜਾਬ ਕੀ ਨਜ਼ਰ ਉਨਕੇ ਉਪਰ ਹੂਈ, ਔਰ ਉਨਹੋਂ 
ਨੇ ਉਨਕੇ ਸਰਗਰੋਹ ਕੋ ਨਿਗਾਹ ਮੋ ਰਖਾ ਥਾ । 

“ਨਾਨਕ ਸ਼ਾਹ ਕੀ ਤਰ੍ਹਾਂ ਰਾਮ ਸਿੰਘ ਭੀ ਹਰ ਕੌਮ 
ਔਰ ਹਰ ਜ਼ਾਤ ਕੇ ਆਦਮੀ ਕੋ ਆਪਣੇ ਮਜ਼ਹਕ ਵਾ ਫਿਰਕੇ 
ਮੋ ਮਿਲਾ ਲੋਤਾ ਰਹਾ । ਮੁਸਲਮਾਨੋ' ਕੌ ਭੀ ਕੂਕਾ ਕਰ ਲੇਤਾ 
ਹੈ । ਇਨ ਕ੍ੂਕਿਓ' ਮੋ ਅਕਸਰ ਨੀਚੀ ਜ਼ਾਤ ਕੇ ਲੋਕ ਮਿਸਲ 
ਪੰਜਾਬੀ ਜਾਟ, ਔਰ ਚਮਾਰ ਵਗੈਰਾ ਕੇ ਹੈ । ਅਕਾਇਦ 
ਉਨਕੇ ਸਾਫ ਔਰ ਆਸਾਨ ਹੈ, ਯਅਨੀ ਬੁਤ ਪ੍ਰਸਤੀ ਕਿਸੀ 
ਤਰਾ ਕੀ ਜਾਇਜ਼ ਨਹੀ । ਕਿਸੀ ਜ਼ਾਤ ਕੀ ਕੈਦ ਨਹੀਂ” ਹੈ । 
ਗੁਰੂ ਗੋਬਿੰਦ ਸਿੰਘ ਕੋ ਆਪਨਾ ਦੇਵਤਾ ਮਾਨਤੇ ਹੈ । ਹਰ 
ਕਿਸਮ ਕੀ ਬੁਰਾਈ ਕੋ ਗੁਨਾਹ ਜਾਨਤੇ ਹੈ` । ਚੋਰੀ, ਜ਼ਨਾਕਾਰੀ, 
ਸ਼ਰਾਬਖੋਰੀ ਔਰ ਕੁਲ ਮੁਸਕਰਾਤੇਫਸਾਦ, ਗੋਸ਼ਤ ਔਰ ਝਟ 
ਉਨ ਕੇ ਕਤਈ ਮਨਅ ਹੈ । ਜੋ ਕੋਈ ਕੂਕਾ ਹੋਤਾ ਹੈ, ਔਰ 
ਯਿਹ ਮਜ਼ਹਬ ਅਖਤਿਆਰ _ਕਰਤਾ ਹੈ, ਉਸ ਕੇ ਉਪਰ 
ਅਤਾਇਤ ਗੁਰੂ ਕੀ, ਔਰ ਪਾਬੋਦੀ ਅਕਾਇਦ ਕੀ ਔਰ 
ਜਫਾਕਸ਼ੀ ਔਰ ਜਾਨਫ਼ਸਾਨੀ ਜਬਰਨ ਲਾਜ਼ਮ ਕਰਾਤੇ ਹੈ” । 


--ਮੌਲਵੀ ਗੁਲਾਮ ਭੀਖ ਜਲੰਧਰੀ 


ਬੜਾ ਮਕ੍ਹੂਲਾ ਉਨਕਾ ਯਿਹ ਹੈ, “ਮਰਨਾ ਕਬੂਲ ਕਰੋ, ਜੀਨੇ 
ਕੀ ਖਾਹਸ਼ `ਛੋੜੋ, ਆਪਣੇ ਤਈ'” ਖਾਕ ਸਮਝੋ, ਤਬ ਕੂਕ 
ਬਨੌ ।' ਕੂਕਿਓ” ਕਾ ਰੋਜ਼ ਰਾਤ ਕੇ ਤੀਨ ਬਜੇ ਉਠ ਕਰ 
ਨਹਾਤਾ ਹੋਤਾ ਹੈ, ਔਰ ਨਹਾ ਧੋ ਕਰ ਗਰੋਥ ਕੇ ਅਸ਼ਲੌਕ 
ਪੜ੍ਹਤੇ ਹੈ' । ਉਨਕੋ ਤਮਾਮ ਉਮਰ ਨੇਕੀ ਔਰ ਨੇਕਚਲਨੰ 
ਕੀ ਤਾਕੀਦ ਕੀ ਜਾਤੀ ਹੈ......ਕੂਕਾ ਕੇ ਫਿਰਕੇ ਮੈ' ਕਿਸ 
ਨੇ ਮੱਕਾਰ ਔਰ ਬਦਇਖਲਾਕ ਕੌਮ ਦੇਖਾ ਹੋਗਾ । ਇਨ ਲੌਗੋ 
ਕੇ ਬੜੇ ਗਰੋਹ ਕੋ ਦੇਖਕਰ ਮੌਅਲ੍ਹਮ ਹੌਤਾ ਹੈ ਕਿ ਇਸ 
ਜਦੀਦ ਫਿਰਕੇ ਕੀ ਬੜੀ ਜਲਦ ਤਰੱਕੀ ਹੂਈ ਹੈ । ਗਾਓਂ 
ਕੇ ਗਾਓ' ਔਰ ਮੌਜ਼ਿਆ ਕੇ _ਮੌਜ਼ਿਆ ਕੂਕੇ ਹੋ ਗਏ । ਜਿਸ 
ਵਕਤ ਗੁਰੂ ਨਾਨਕ ਜੀ, ਜੋ ਮੂਜਦ ਥੇ, ਨੇ ਸਿਲਸਲਾ ਅਰਸ਼ਾਦ 
ਸ਼ੁਰੂ ਕੀਆ, ਉਨ ਕੋ ਯਿਹ ਨਸੀਬ ਨਾ ਹੂਆ, ਕਿ ਦਸ 
ਬਰਸ ਮੇ ਭੀ ਏਕ ਹਜ਼ਾਰ ਆਦਮੀ ਉਨਕੇ ਚੇਲੋਂ' ਮੋ” ਰੌਤਾ । 
ਉਸਕੇ ਮਜ਼ਹਬ ਕਾ ਅਰੂਜ ਪਿਛਲੇ ਮਸਨਦ ਨਸ਼ੀਨੋ' ਕੇ ਵਕਤ 
ਮੋ ਹੂਆ ਥਾ। ਇਸ ਮੂਜਦ ਕੀ ਜ਼ਿੰਦਗੀ ਮੋ" ਲਾਥੋਂ 
ਕੂਕਾ ਹੋ ਗਿਆ ।” 


“ਜਬਕਿ ਗੁਰੂ ਕੋ ਕੋਈ ਨਿਆ ਗਸ਼ਤੀ ਹੁਕਮ ਜਾਰ 
ਕਰਨਾ ਮਨਜ਼ੂਰ ਹੋਤਾ ਹੈ, ਤੋ ਵੁਹ ਲਿਖ ਕਰ ਏਕ ਕਰਕੇ ਕੋ 
ਦੇ ਦੇਤਾ ਹੈ, ਵੁਹ ਉਸ ਹੁਕਮ ਕੌ ਲੇਕਰ ਜਿਤਨਾ ਉਸ ਸੇ 
ਚੌੜਾ ਜਾਤਾ ਹੈ, ਖਬਰ ਕਰਤਾ ਜੂਆ ਦੌੜਤਾ ਹੈ, ਔਰ 
ਫਰਮਾਂਬਰਦਾਰੀ ਆਪਨੇ ਗੁਰੂ ਕੀ ਆਪਨੇ ਉਪਰ ਫਰਜ਼ 
ਜਾਨਤਾ ਹੈ । ਜਬ ਵੁਹ ਥਕ ਕਰ ਚਲਨੇ ਕੇ ਕਾਬਲ ਨਹੀਂ' 
ਰਹਿਤਾ, ਕਿਸੀ ਦੂਸਰੇ ਕ੍ਹਕੇ ਕੋ ਦੇ ਦੇਤਾ ਹੈ । ਜਬ ਵੂਹ ਭੀ 
ਦੌੜਤਾ ਕੂਕਓ' ਕੌ ਉਸ ਗਸ਼ਤੀ ਹੁਕਮ ਸੇ ਮਤਲਅ ਕਰਤਾ 
ਹੂਆ ਥਕ ਜਾਤਾ ਹੈ, ਤੋਂ ਵੁਹ ਭੀ ਕਿਸੀ ਦੂਸਰੇ ਕ੍ਰਕੇ ਕੋ ਦੇਤਾ 
ਹੈ, ਵਹ ਭੀ ਇਸੀ ਤਰ੍ਹਾਂ ਅਮਲ ਕਰਤਾ ਹੈ । ਗਰਜ਼ ਇਸ 
ਤਰ੍ਹਾਂ ਵੁਹ ਹੁਕਮ ਅਜਬ ਸੁਰਅਤ ਕੇ ਸਾਥ ਕੂਕ/ਓ” ਮੇ 
ਪਹੁੰਚ ਜਾਤਾ ਹੈ । ਚੇਲੇ ਉਸ ਕੇ ਰੋਜ਼ ਬਰੋਜ਼ ਜ਼ਿਆਦਾ ਹੋਤੇ 
ਗਏ, ਔਰ ਬਿਲਾਸ਼ਕ ਇਖਲਾਕ ਉਸਕੇ ਚੇਲੋਂ' ਕਾ ਸਿਖੋ ਕੀ 
ਨਿਸਬਤ ਬਿਹਤਰ ਹੋਤਾ ਚਲਾ ਥਾਂ । ਗਰਜ਼ ਕੂਕਾ ਸਿਥੋ' ਮੇ 
ਐਸੇ ਹੋ ਗਏ, ਕਿ ਜੈਸੇ ਮੁਸਲਮਾਨੋ' ਮੇਂ ਵਹਾਬੀ.....-" 


ਵਰਿਆਮ ਨਵੈਬਰ ੧੯੯੧ ੫ 


1੧5//60੪€.00/0੧8115/1018।] 
ਰ ਸਵਾਲ _ 


--ਜਸਬੀਰ ਬਿਕਰਮ 


ਤੇਰੇ ਸ਼ਹਿਰ ਦੀਆਂ ਸੜਕਾਂ ਕੌਢੇ ਖੜੇ 


ਰੁਖਾਂ ਦੀ ਛਾਂ ਦਾ ਕੱਦ 
ਏਨਾ ਛੋਟਾ ਕਿਉ” ਹੈ ? 


ਤੇਰੇ ਘਰ ਦੀ ਦਹਿਲੀਜ਼ ਤੇ ਹੀ 
ਮੋਰੇ ਸੁਪਨਿਆਂ ਹੇਠਲੀ ਧਰਤੀ 


ਕਿਉ ਸਰਕ ਜਾਂਦੀ ਹੈ ? 


ਤੇਰੇ ਵਿਹੜੇ ਉਪਰਲੇ ਆਕਾਸ਼ ਵਿੱਚ 


ਪੰਛੀਆਂ ਦੇ ਟੁੱਟੋ ਪਰ 


ਕਿਉ ਉੱਡਦੇ ਰਹਿੰਦੇ ਨੇ ? 
ਆ, ਚੁੱਪ ਕਰਕੇ ਦਰਿਆ ਨੂੰ ਅੱਗ ਲਗਾ ਦੇਈਏ 


ਦੁਆ ਕਰ 
ਖਾਮੋਸ਼ ਹਵਾਵਾਂ ਨੂੰ 


ਇਹ ਸੁਆਲ ਕਰਨੇ ਬੋਦ ਕਰ ਦੇਵਾਂ । 


ਹਸ ਰਾਂਜ ਮਹਿਲਾ ਕਾਲਜ, ਜਲੰਧਰ 


ਕਮਲਜੀਤ ਸਿੰਘ ਅੰਜਲਾ ਸਨਮਾਨ ਅਤੇ ਪੁਸਤਕ ਰਿਲੀਜ਼ ਸਮਾਰੋਹ 


ਪੰਜਾਬੀ ਸਾਹਿਤ ਅਕਾਡਮੀ ਦੇ ਲੜੀਵਾਰ ਪ੍ਰੋਗਰਾਮ 
“ਸਾਹਿੱਤਕਾਰ ਦੇ ਸਨਮੁੱਖ ਅਧੀਨ ਕਰਮਜੀਤ ਸਿੰਘ ਔਜਲਾ 
ਨਾਲ ਮੁਲਾਕਾਤ ਦਾ ਆਯੋਜਨ ੧੩ ਅਕਤੂਬਰ ੧੯੯੧ ਨੂੰ 
ਪੰਜਾਬੀ ਭਵਨ ਲੁਧਿਆਣੇ ਵਿਚ ਕੀਤਾ ਗਿਆ । ਸਮਾਗਮ ਦੇ 
ਸ਼ੁਰੂ ਵਿਚ ਡਾਕਟਰ ਆਤਮ ਹਮਰਾਹੀ ਨੇ ਔਜਲਾ ਸਾਹਿਬ 
ਦਾ ਕਾਵਿ ਚਿੱਤਰ ਪੋਸ਼ ਕੀਤਾ । ਪ੍ਰਧਾਨਗੀ ਡਾਕਟਰ ਐਸ. 
ਐਸ. ਐਸ. ਜੌਹਲ ਨੇ ਕੀਤੀ । ਜਦ ਕਿ ਮੁੱਖ ਮਹਿਮਾਨ 
ਬੀਬੀ ਪ੍ਰਕਾਸ਼ ਕੌਰ ਨੇ ਅੰਜਲਾ ਸਾਹਿਬ ਦੀਆਂ ਅੱਧੀ ਦਰਜਨ 
ਪੁਸਤਕਾਂ ਵੀ ਰਿਲੀਜ਼ ਕੀਤੀਆਂ । ਜਿਹਨਾਂ ਵਿਚ “ਕੂੜ ਫਿਰੈ 
ਪਰਧਾਨੁ, “ਏਵ ਨਾ ਜੀਵਿਆ ਜਾਏ ।" (ਨਾਵਲ), ਸਮੇਂ- 
ਸਮੇ' ਦੇ ਰੰਗ, ਮੁੜ ਜਾ ਪਿੰਡ ਆਪਣੇ (ਨਾਟਕ) ਅਤੇ 
“ਕਾਫਰ ਤੇ ਫਰਿਸ਼ਤੇ', ਭੰਗ ਦੇ ਭਾੜੇ (ਕਹਾਣੀ ਸੰਗ੍ਰਹਿ) 
ਸ਼ਾਮਲ ਸਨ । ਇਸ ਪ੍ਰੋਗਰਾਮ ਦੇ ਕਨਵੀਨਰ ਪ੍ਰੋ. ਨਰਿੰਜਨ 
ਤਸਨੀਮ ਸਨ । 

ਡਾ. ਐਸ. ਐਸ. ਜੌਹਲ ਨੇ ਕਰਮਜੀਤ ਸਿੰਘ ਔਜਲਾ 
ਨੂੰ ਪੰਜਾਬੀ ਸਾਹਿਤ ਅਕਾਡਮੀ ਵਲੋ ਸ਼ਾਲ ਭੇਟ ਕੀਤਾ ਅਤੇ 
ਪੰਜਾਬੀ ਸਾਹਿਤ ਵਿਚ ਵਧੀਆ ਰਚਨਾਵਾਂ ਨਾਲ ਵਾਧਾ 
ਕਰਨ ਲਈ ਲੇਖਕ ਦੀ ਪ੍ਰਸੈਸਾ ਕੀਤੀ । 


ਇਸ ਮੌਕੇ ਤੇ ਡਾ: ਅੱਛਰ ਸਿੰਘ ਕਾਹਲੋ` ਨੇ ਔਜਲਾ 
ਸਾਹਿਬ ਦੀਆਂ ਕਹਾਣੀਆਂ ਸਬੰਧੀ, ਡਾ. ਐਸ. ਐਲ. ਸੇਵਕ 
ਨੇ ਨਾਟਕਾਂ ਸਬੈਧੀ ਅਤੇ ਪ੍ਰੋ: ਬ੍ਰਹਮ ਜਗਦੀਸ਼ ਸਿੰਘ ਨੇ 
ਨਾਵਲਾਂ ਸਬੋਧੀ ਖੋਜ-ਪੱਤਰ ਪੜੇ । ਡਾ. ਪਰਮਿੰਦਰ ਸਿੰਘ ਨੇ 
ਸਰੋਤਿਆਂ ਨੂੰ ਸੰਬੋਦਨ ਕਰਦਿਆਂ ਕਿਹਾ ਕਿ ਕਿੱਤੇ ਵਜੋਂ” 
ਕੈਮੀਕਲ ਵਿਗਿਆਨੀ ਹੋਣ ਦੇ ਬਾਵਜੂਦ ਕਰਮਜੀਤ ਸਿੰਘ 
ਔਜਲਾ ਸਾਹਿਤ ਦੇ ਵੱਖ-ਵੱਖ ਖੇਤਰਾਂ ਵਿਚ ਵਿਚਰ ਰਿਹਾ ਹੈ 
ਅਤੇ ਆਪਣੀ ਵੱਖਰੀ ਹੋਂਦ ਸਥਾਪਿਤ ਕੀਤੀ ਹੈ । ਇਸ 
ਅਵਸਰ ਤੇ ਪੰਜਾਬੀ ਦੇ ਪ੍ਰਸਿੱਧ ਸਾਹਿਤਕਾਰ ਜਿਵੇ' ਕਿ ਪ੍ਰੋ. 
ਐਸ. ਐਸ. ਨਰੂਲਾ, ਗਿਆਨੀ ਸੋਹਨ ਸਿੰਘ ਸੀਤਲ, ਡਾ: 
ਆਤਮ ਹਮਰਾਹੀ, ਮਹਿੰਦਰ ਦੀਪ ਗਰੇਵਾਲ, ਅਵਤਾਰ ਸਿੰਘ 
ਤੂਫਾਨ, ਸ੍ਰੀਮਤੀ ਨਿਰੈਜਨ “ਅਵਤਾਰ' ਡਾ. ਬਲਵਿੰਦਰ 
ਸਿੰਘ ਆਦਿ ਤੋ ਇਲਾਵਾ ਟੈਲੀਕਮਿਊਨੀਕੇਸ਼ਨ' ਦੇ ਜਨਰਲ 
ਮੈਨਜਰ ਸ੍ਰੀ ਐਚ. ਐਸ. ਸੋਢੀ ਅਤੇ ਲੁਧਿਆਣੇ ਦੇ ਪ੍ਰਸਿੱਧ 
ਸਨਤਕਾਰ ਸ੍ਰੀ ਵੇਦ ਪ੍ਰਕਾਸ਼ ਜਿੰਦਲ ਵੀ ਉਪਸਥਿਤ ਸਨ । 


ਨਰਿੰਜਨ ਤਸਨੀਮ 
ਕਨਵੀਨਰ 

ਕਿਸੇ ਵੀ ਭਾਸ਼ਾ ਦੇ ਵਿਕਾਸ-ਵਿਗਾਸ ਲਈ ਅਨੁਸਾਰੀ 
ਮਾਹੌਲ ਦੀ ਲੋੜ ਹੁੰਦੀ ਹੈ ! 

ਅਜਿਹੇ ਮਾਹੌਲ ਮੌਜ਼ੂਦ ਹੋਵੇ ਤਾਂ ਆਪਣੀ ਭਾਸ਼ਾ ਦੀਆਂ 
ਪੁਸਤਕਾਂ ਪੜ੍ਹਨ ਦੀ ਰੁਚੀ ਪ੍ਰਫੁਲਤ ਹੁੰਦੀ ਹੈ, ਉਸ ਦੀਆਂ 
ਅਖਬਾਰਾਂ ਪੜ੍ਹਨ ਨੂੰ ਜੀਅ ਕਰਦ' ਹੈ, ਉਸ ਵਿਚ ਲਿਖੇ ਗਏ 
ਡਰਾਮੈ ਵੇਖਣ ਲਈ ਚਾਅ ਉਗਮਦਾ ਤੇ ਪ੍ਰਫੁਲਤ ਹੁੰਦਾ ਹੈ, 
ਸੱਚੀ ਗੱਲ ਤਾਂ ਇਹ ਹੈ ਕਿ ਮਹੌਲ ਇਹਨਾਂ ਸਭਨਾਂ ਦੇ 
ਹੋਰ ਵਿਕਾਸ ਅਤੇ ਅਮੀਰੀ ਦਾ ਕਾਰਨ ਬਣਦਾ ਹੈ । 

ਸੋਚਣ ਵਾਲਾ ਸੁਆਲ ਇਹ ਹੈ ਕਿ ਕੀ ਅਸੀ' ਅਜਿਹੇ 
ਮਾਹੌਲ ਦੀ ਸਿਰਜਣਾ ਲਈ ਕ੍ਰਝ ਕਰਦੇ ਹਾਂ ਜਾਂ ਕਿ ਅਸੀਂ 
ਇਸ ਗੱਲ ਨੂੰ ਆਪਣੀ ਇਛਿਆ ਤਕ ਹੀ ਸੀਮਤ ਕਰ 
ਰਖਿਆ ਹੈ । 

ਜਦੋ ਸਾਡਾ ਕੋਈ ਪਿਆਰਾ ਸਦੀਵੀ ਵਿਛੋਂੜ' ਦੇ 
ਜਾਂਦਾ ਹੈ ਤਾਂ ਅਸੀ' ਆਪ ਮੁਹਾਰੇ ਜਿਸ ਭਾਸ਼ਾ ਵਿਚ ਵਿਰ- 
ਲਾਪ ਕਰਦੇ ਹਾਂ, ਵੈਣ ਪਾਉਂਦੇ ਹਾਂ, ਉਹ ਸਾਡੀ ਮਾਂ-ਬੋਲੀ 
ਹੁੰਦੀ ਹੈ। ਸਾਡੀ ਧਰਤੀ ਦੀ ਭਾਸ਼ਾ ' ਪੰਜਾਬੀਆਂ ਲਈ ਇਹ 
ਭਾਸ਼ਾ ਪੰਜਾਬੀ ਹੀ ਹੁੰਦੀ ਹੈ ! 

ਪਰ ਕਿੰਨੇ ਅਫਸੋਸ ਦੀ ਗੱਲ ਹੈ ਕਿ ਐਨ ਉਹੋ ਭਾਸ਼ਾ 
ਜਿਹੜੀ ਗ਼ਮ ਅਤੇ ਰਜ ਦੀ ਘੜੀ ਸਾਡੀ ਸਭ ਤੋ' ਵੱਡੀ 
ਸਾਬਣ, ਸਾਡੇ ਦਰਦ ਅਤੇ ਤੜਪ ਦੇ ਪ੍ਰਗਟਾਅ ਦਾ ਮਾਧਿਅਮ 
ਹੋ ਨਿਬੜਦੀ ਹੈ, ਖੁਸ਼ੀ ਦਾ ਮੌਕਾ ਆਉਣ ਤੇ ਸਾਡੇ ਵਿਚੋ 
ਬਹੁਤ ਸਾਰੇ ਉਸੇ ਨੂੰ ਵਿਸਾਰ ਦਿੰਦੇ ਹਨ, ਵਿਆਹ-ਸ਼ਾਦੀ 
ਦਾ, ਬੱਚੇ ਦੇ ਜਨਮ ਦਿਨ ਸਮਾਰੋਹ ਦਾ, ਬੱਚੇ ਦੀ ਸਗਾਈ 
ਦਾ, ਸੁਆਗਤ ਜਾਂ ਆਸ਼ੀਰਵਾਦ ਸਮਾਰੋਹ ਦਾ ਉਦਘਾਟਨੀ 
ਸਮਾਗਮ ਦਾ ਸੱਦਾ-ਪੱਤਰ ਭੇਜਣਾ ਹੋਵੇ ਤਾਂ ਝੱਟ ਹੀ ਅਸੀ 
ਅੰਗਰੇਜ਼ੀ ਦੀ ਸ਼ਰਨ ਜਾ ਲੈਦੇ ਹਾਂ ਜਾਂ ਕਿਸੇ ਹੋਰ ਭਾਸ਼ਾ ਦੀ 
ਚਰਨੀ ਜਾ ਲੱਗਦੇ ਹਾਂ, ਸਾਨੂੰ ਇਨ੍ਹਾਂ ਭਾਸ਼ਾਵਾਂ ਨਾਲ ਨਫਰਤ 
ਨਹੀਂ', ਸਾਨੂੰ ਇਨ੍ਹਾਂ ਭਾਸ਼ਾਵਾਂ ਨੂੰ ਪਿਆਰ ਕਰਨਾ ਚਾਹੀਦਾ 
ਹੈ, ਇਹਨਾਂ ਦ। ਸਾਹਿਤ ਪੜ੍ਹਨਾ ਚਾਹੀਦਾ ਹੈ, ਇਹਨਾਂ ਵਿਚ 
ਰਚੇ ਡਰਾਮੇ ਵੇਖਣੇ ਚਾਹੀਦੇ ਹਨ, ਪਰ ਇਹ ਸਭ ਕ੍ਰਝ ਮਾਂ” 
ਬੋਲੀ ਦੀ ਕੀਮਤ ਉੱਤੇ ਹੋਵੇ ਤਾਂ ਕਿਉ' £ ਆਪਣੇ ਗ਼ਮਾਂ, 
ਦਰਦ ਤੇ ਤੜਪ ਦੀ ਭਾਈਵਾਲ ਹੀ ਨਹੀ', ਉਸ ਨੂੰ ਪ੍ਰਤੀ- 
ਬਿੰਬ ਕਰਨ ਵਾਲੀ ਬੋਲੀ ਸਾਡੀਆਂ ਖੁਸ਼ੀਆਂ ਵਿਚ ਸਾਡਾ 


ਇਕੋ ਰਾਹ-ਪੰਜਾਬੀ ਹੋਣ 'ਤੇ ਗੌਰਵ 


--ਗੁਰਬਖਸ਼ ਸਿੰਘ (ਬੈਨੋਆਣਾ) 


ਮਾਧਿਅਮ ਕਿਉ” ਨਾਂ ਬਣੇ ? ਕੀ ਅਜਿਹੇ ਮੌਕਿਆਂ ਉੱਤੇ 
ਆਪਣੀ ਇਸ ਬੋਲੀ ਨੂੰ ਪਿੱਠ ਦੇਣਾ ਅਕ੍ਰਿਤਘਣਤਾ ਨਹੀਂ ' 
ਅਤੇ ਕੀ ਅਕ੍ਰਿਤ-ਘਣਤਾ ਤੋਂ ਵੱਡਾ ਕੋਈ ਪਾਪ ਹੈ $ ਜਦ 
ਇਹ ਪਾਪ ਹੀ ਹੈ ਤਾਂ ਫਿਰ ਅਜੀ' ਇਸ ਦੇ ਭਾਗੀ ਕਿਉ 
ਬਣਦੇ ਹਾਂ ? 

ਗੱਲ ਕੇਵਲ ਜਸ਼ਨਾਂ ਦੇ ਸੱਦੇ-ਪੱਤਰ ਹੀ ਆਪਣ 
ਪਿਆਰੀ ਬੋਲੀ, ਆਪਣੀ ਪੰਜਾਬੀ ਵਿਚ ਜਾਰੀ ਕਰਨ ਦ 
ਹੀ ਨਹੀ” । 

ਅਸੀ' ਤਾਂ ਆਪੋ ਵਿਚ ਗੱਲਬਾਤ ਕਰਨ ਦੇ ਮੌਕੇ ਕ 
ਆਪਣੀ ਭਾਸ਼ਾ ਨੂੰ ਵਿਸਾਰ ਦਿੰਦੇ ਹਾਂ, ਇਹ ਠੀਕ ਹੈ ! 
ਪੰਜਾਬ ਤੋ ਬਾਹਰਲੇ ਲੌਕਾਂ ਨਾਲ ਜਾਂ ਇਉ” ਕਹੋ ਗ਼ੈ 
ਪੰਜਾਬੀਆਂ ਨਾਲ ਗੱਲਬਾਤ ਕਰਨ ਲਈ ਅੰਗਰੇਜ਼ੀ, ਹਿੰ 
ਜਾਂ ਕੋਈ ਹੋਰ ਭਾਸ਼ਾ ਸੰਪਰਕ-ਭਾਸ਼ਾ ਹੋ ਸਕਦੀ ਹੈ ਪਰ_ਜਰ 
ਅਸੀ' ਪੰਜਾਬੀ ਆਪੋ ਵਿਚ ਗੱਲਬਾਤ ਕਰਦੇ ਹਾਂ ਤਾਂ ਅਸ 
ਆਪਣੀ ਹੀ ਭਾਸ਼ਾ ਨੂੰ ਪਿੱਠ ਕਿਉ” ਦੇ ਦਿੰਦੇ ਹਾਂ £ ਕੀ ਇ 
ਸਾਡੀ ਹੀਨ ਭਾਵਨਾ ਦਾ ਪ੍ਰਗਟਾਅ ਨਹੀਂ” ਹੁੰਦਾ, ਬੈਗਾ 
ਵਿਚ ਕਿਸੇ ਸਿਨੇਮੇ ਦੀ ਖਿੜਕੀ ਉੱਤੇ ਚਲੇਂ ਜਾਵੋ ਜਾਂ ਕਿ 
ਵੀ ਹੋਰ ਥਾਂ ਚਲੇ ਜਾਵੋ ਤੁਹਾਨੂੰ ਬੰਗਾਲੀ ਬੈਗਲਾ ਬੋਲਦੇ 
ਬੰਗਲਾ ਵਿਚ ਗੱਲਾਂ ਕਰਦੇ ਹੀ ਮਿਲਣਗੇ । ਸਾਡੇ ਇੰ 
ਪੰਜਾਬ ਵਿਚ ਹਰ ਇਕ ਭਾਸ਼ਾ ਦੇ ਬੋਲਣ ਵਾਲੋਂ ਮਿਲ 
ਹਨ । ਕਈਆਂ ਨੂੰ ਤਾਂ ਪੈੱਤੀ-ਪੈੱਤੀ ਸਾਲ ਹੋ ਗਏ ਹਨ ਇੰ 
ਰਹਿੰਦਿਆਂ ਉਹ ਘਰ ਵਿਚ, ਆਪਣੀ ਭਾਸ਼ਾ-ਬਰਾਦਰੀ ਵਿ 
ਆਪਣੀ ਹੀ ਬੋਲੀ ਬੋਲਦੇ ਹਨ । ਕੇਵਲ ਆਪਣੀ ਭਾਸ਼ 
ਬਰਾਦਰੀ ਤੋਂ ਬਾਹਰ ਹੀ ਕਿਸੇ ਸੈਪਰਕ ਭਾਸ਼ਾ ਦੀ ਵਰ 
ਕਰਦੇ ਹਨ । ਸਾਡੇ ਵਿਚ ਉਹਨਾਂ ਨੂੰ ਅਜਿਹਾ ਕਰੇ 
ਵੇਖ ਕੇ ਵੀ ਅਜਿਹਾ ਕਰਨ ਦਾ ਅਹਿਸਾਸ ਕਿਊ ਨ; 
ਜਾਗਦਾ ? 

ਗੱਲ ਆਪੌ ਵਿਚ ਗੱਲਬਾਤ ਕਰਨ ਦੀ ਵੀ ਨਹੀ 
ਸਾਡੇ ਸ਼ਹਿਰਾਂ ਵਿਚ ਬਾਜ਼ਾਰਾਂ ਦੇ ਬਾਜ਼ਾਰ ਅਜਿਹੇ ਹਨ, ਲ 
ਦੁਕਾਨਾਂ ਅਜਿਹੀਆਂ ਹਨ ਜਿੱਥੇ ਵੇਚਣ ਵਾਲੇ ਵੀ ਪੰਜ' 
ਹੁੰਦੇ ਹਨ, ਖਰੀਦਣ ਵਾਲੇ ਵੀ ਪੰਜਾਬੀ ਹੁੰਦੇ ਹਨ, ' 
ਦੁਕਾਨਾਂ ਦੇ ਬੋਰਡ ਅਕਸਰ ਪੰਜਾਬੀ ਦੀ ਥਾਂ ਅੰਗਰੇਜ਼ੀ ਜਿ 
ਹੁੰਦੇ ਹਨ । ਹੋਰ ਤਾਂ ਹੌਰ ਜਿਹੜੇ ਬੋਰਡ ਇਕ ਡਤੌਂ ਕ 

ਭਾਸ਼ਾਵਾਂ ਵਿਚ ਲਿਖੋ ਹੁੰਦੇ ਹਨ ਉਹਨਾਂ ਉੱਤੇ ਪ੍ਰਿਥਮ ਥਾਂ 
ਪੰਜਾਬੀ ਨੂੰ ਨਹੀਂ ਮਿਲੀ ਹੁੰਦੀ ਆਖਰ ਕਿਉ ਕਿਹੜਾ 
ਕਹਿਰ ਟੁੱਟ ਪਵੇਗਾ, ਕਿੰਨੇ ਕੁ ਗਾਹਕ ਘਟ ਜਾਣਗੇ ਜੋ ਸਾਡੇ 
ਬੋਰਡ ਪੰਜਾਬੀ ਵਿਚ ਹੋਣ ? ਫਿਰ ਸਾਡੇ ਬਿੱਲ/ਰਸੀਦਾਂ ਆਦਿ 
ਪੱਤਰ ਵੀ ਪਜਾਬੀ ਦੀ ਥਾਂ ਕਿਸੇ ਹੋਰ ਬੋਲੀ, ਵਿਸ਼ੇਸ਼ ਕਰਕੇ 
ਅੰਗਰੇਜ਼ੀ ਵਿਚ ਹੁੰਦੇ ਹਨ, ਜਿਵੇ ਅਸੀਂ ਕਿਸੇ ਅੰਗਰੇਜ਼ੀ 
ਭਾਸ਼ੀ ਦੇਸ਼ ਦੇ ਵਸਣੀਕ ਹੋਈਏ £ ਆਖਰ ਸਾਡੀ ਕੀ ਮਜਬੂਰੀ 
ਹੈ ਕਿ ਅਸੀ' ਇੰਜ ਕਰਦੇ ਹਾਂ ! ਰ 

ਪੰਜਾਬ ਅੰਦਰ ਕਿੰਨੇ ਹੀ ਸਰਕਾਰੀ/ਨੀਮ-ਸਰਕਾਰੀ 
ਅਦਾਰਿਆਂ ਦੇ ਬੋਰਡ ਪੰਜ'ਬੀ ਵਿਚ ਹੁੰਦੇ ਹਨ, ਜਾਂ ਘੱਟੋ-ਘੱਟ 
ਉਹਨਾਂ ਬੋਰਡਾਂ ਉੱਤੇ ਪ੍ਰਥਮ ਥਾਂ ਪੰਜਾਬੀ ਨੂੰ ਹਾਸਲ ਹੁੰਦੀ ਹੈ । 
ਇਹ ਸਾਡੀ ਜਾਗਰੂਕਤ' ਦੀ, ਪੰਜਾਬੀ ਦੇ ਹੱਕੀ ਦਰਜੇ ਲਈ 
ਸਾਂਡੀ ਤਾਂਘ ਅਤੇ ਘੌਲ ਦੀ ਪ੍ਰਾਪਤੀ ਹੈ, ਪਰ ਜਿਹੜੀ ਗੱਲ 
ਅਸੀ ਸਰਕਾਰ ਨੂੰ ਮੰਨਣ ਲਈ ਮਜਬੂਰ ਕਰ ਦਿੱਤਾ ਹੈ, 
ਉਹੋ ਅਸੀ ਆਪਣੇ ਕਾਰ-ਵਿਹਾਰ ਵਿਚ ਵੀ ਲਾਗੂ ਕਿਉ' 
ਨਾ ਕਰੀਏ £ ਜਦੋ" ਕੋਈ ਦੂਜਾ ਵੀ ਅਪਰਾਧ ਕਰੇ ਤਾਂ ਸਾਨੂੰ 
ਦੁੱਖ ਹੈਦਾ ਹੈ, ਜਦੋ' ਅਸੀ' ਆਪ ਆਪਣੇ ਆਪ ਪ੍ਰਤੀ ਹੀ 
ਅਪਰਾਧ ਕਰਦੇ ਹਾ ਤਾਂ ਦੁਖੀ ਕਿਉ” ਨਹੀਂ ਹੁੰਦੇ ? 

ਸਾਡੇ ਪੰਜਾਬੀ ਅਖਬਾਰ ਇਸ ਗੱਲ ਦੀ ਸਜ਼ਾ ਭੁਗਤ 
ਰਹੇ ਹਨ ਕਿ ਇਹਨਾਂ ਨੇ ਪੰਜਾਬੀ ਨੂੰ ਰੀਝ ਤੇ ਖੁਸ਼ੀਆਂ ਦੀ, 
ਕਾਰ ਤੇ ਵਿਹਾਰ ਦੀ ਬੋਲੀ ਬਨਾਉਣ ਲਈ ਕੋਈ ਸ਼ਕਤੀ- 


_ ਸ਼ਾਲੀ ਮੁਹਿੰਮ ਲਾਮਬੈਦ ਨਹੀਂ ਕੀਤੀ, ਜਿੰਨਾ ਇਕ-ਇਕ 


ਪੰਜਾਬੀ ਅਖਬਾਰ ਛਪਣਾ ਤੇ ਵਿਕਣਾ ਚਾਹੀਦਾ ਹੈ, ਉੱਨੋ 
ਕੁੱਲ ਮਿਲਾਕੇ ਸਾਰੇ ਪੰਜਾਬੀ ਅਖਬਾਰ ਨਾ ਛਪਦੇ ਹਨ ਨਾਂ 
ਵਿਕਦੇ ਹਨ । ਨਿਰਸੰਦੇਹ ਹਾਲ ਦੇ ਸਾਲਾਂ ਵਿਚ ਪੰਜਾਬੀ 
ਧ੍ਰੈਸ ਨੇ ਵੱਡੀਆਂ ਛਾਲਾਂ ਮਾਰੀਆਂ ਹਨ, ਉਸ ਦੇ ਬਾਵਜੂਦ 
ਇਹਨਾਂ ਦੀ ਛਪਣ-ਗਿਣਤੀ ਤੇ ਵਿਕਣ-ਗਿਣਤੀ ਬਾਰੇ ਜੋ 
ਕੁਝ ਅਸੀ” ਕਿਹਾ ਹੈ ਉਹੋ ਸੱਚ ਹੈ । 

ਇਹੋ ਗੱਲ ਸਾਡੇ ਲੇਖਕਾਂ ਅਤੇ ਪ੍ਰਕਾਸ਼ਕਾਂ ਉੱਤੇ ਵੀ 
ਢ੍ਰਕਦੀ ਹੈ । 

ਅੱਜ ਥਾਂ-ਥਾਂ ਲੇਖਕ ਸਭਾਵਾਂ, ਸਾਹਿਤ ਸਭਾਵਾਂ, ਪਾਠਕ 
ਲੇਖਕ ਮੰਚ ਮੌਜ੍ਹਦ ਹਨ । ਇਹ ਬਹੁਤ ਵਧੀਆ ਸਮਾਗਮ 
ਕਰਦੇ ਹਨ, ਗੌਜ਼ਟੀਆਂ ਕਰਵਾਂਦੇਂ ਹਨ, ਕਿਤਾਬਾਂ ਜਾਰੀ ਕਰਨ 
ਦੇ ਸਮਾਰੋਹ ਕਰਦੇ ਹਨ, ਪਰ ਇਸ ਗੱਲ ਲਈ ਭੁਲ-ਭੁਲੇਖੇ 
ਹੀ ਕੋਈ ਮੁਹਿੰਮ ਲਾਮਬੈਦ ਕਰਦੇ ਹਨ ਕਿ ਪੰਜਾਬੀ ਨੇ ਰੀਝਾਂ 


ਦੇ ਪ੍ਰਗਟਾਅ ਤੇ ਕਾਰ-ਵਿਹਾਰ ਦਾ ਮਾਧਿਅਮ ਬਣਾਇਆ 
ਜਾਵੇ । 


ਇਹ ਇਸ ਗੱਲ ਦਾ ਸਬ੍ਹਤ ਹੈ ਕਿ ਸਾਡੇ ਵਿਚ ਅਜਿਹੇ 
ਲੋਗ ਮੌਜੂਦ ਹਨ ਜਿਹਨਾਂ ਵਿਚ ਪੰਜਾਬੀ ਹੋਣ `ਤੇ ਗੌਰਵ 
ਹੋਣ ਦਾ ਅਹਿਸਾਸ ਨਹੀਂ', ਜਾਂ ਓਨਾ ਨਹੀ” ਜਿੰਨਾ ਹੇਣਾ 
ਚਾਹੀਦਾ ਹੈ । 

ਗੁਸਤਾਖ਼ੀ ਮੁਆਫ ! ਜਿਹੜਾ ਸੰਤਾਪ ਅਸੀ' ਅੱਜ ਭੋਗ 
ਰਹੇ ਹਾਂ, ਉਸ ਦਾ ਇਕ ਵੱਡਾ ਕਾਰਨ ਖੁਦ ਪੰਜਾਬੀਆਂ ਦੇ 
ਇਕ ਹਿੱਸੇ ਵਿਚ ਪੰਜਾਬੀ ਹੋਣ ਉੱਤੇ ਗੌਰਵ ਦੇ ਅਹਿਸਾਸ 
ਦੀ ਘਾਟ ਹੈ ਅਤੇ ਇਸ ਘਾਟ ਦਾ ਪੰਜਾਬ, ਪੰਜਾਬੀ ਅਤੇ 
ਪੰਜਾਬੀਅਤ ਦੇ ਦੋਖੀ ਲਾਭ ਉਠਾਉ'ਦੇ ਹਨ । ਬਹੁਤ ਨੁਕ- 
ਸਾਨ ਹੋ ਚੁਕਿਆ ਹੈ । ਇਸ ਅਹਿਸਾਸ ਦੀ ਘਾਟ ਦਾ । ਜੇ 
ਇਹ ਅਹਿਸਾਸ ਪਰਬਲ ਹੁੰਦਾ ਤਾਂ ਕੌਣ ਜੰਮਿਆ ਸੀ ਜੋ 
੧੯੪੭ ਵਿਚ ਪੰਜਾਬ ਨੂੰ ਕੱਟ ਵੱਢ ਸਕਦਾ । ਜੇ ਇਹ 
ਅਹਿਸਸ ਪਰਬਲ ਹੁੰਦਾ ਤਾਂ ਕਿਸ ਨੂੰ ਹਿੰਮਤ ਖੈਣੀ ਸੀ । 
ਆਜ਼ਾਦ ਹਿੰਦੁਸਤਾਨ ਵਿਚ ਹੀ ਸਾਡੇ ਕੋਲੋ" ਪੰਜਾਬੀ ਬੋਲਦੇ 
ਇਲਾਕੇ ਖੋਹ ਲੈਣ ਦੀ £ ਜੋ ਇਹ ਅਹਿਸਾਸ ਮਜ਼ਬੂਤ ਹੁੰਦਾ 
ਤਾਂ ਕੌਣ ਰੋਕ ਸਕਦਾ ਸੀ ਪੰਜਾਬ ਨੂੰ ਪੰਜਾਬ ਵਿਚ ਹੀ 
ਆਪਣਾ ਹੱਕੀ ਸਥਾਨ ਮਿਲਣ ਤੋ” ? 

ਠੀਕ ਹੈ ਇਸ ਅਹਿਸਾਂਸ ਦੀ ਅਣਹੋ'ਦ ਨਹੀ' । ਜੋ 
ਅਜਿਹਾ ਹੁੰਦਾ ਤਾਂ ਅਸੀ' ਹੁਣ ਤਕ ਜਿਹੜੀਆਂ ਗੌਰਵਮਈ 
ਮੱਲਾਂ ਮਾਰੀਆਂ ਹਨ, ਉਹ ਨਾਂ ਮਾਰੀਆਂ ਹੁੰਦੀਆਂ । ਪਰ ਇਸ 
ਦੇ ਨਾਲ ਹੀ ਸੱਚ ਇਹ ਵੀ ਹੈ ਕਿ ਜੇ ਇਹ ਅਹਿਸਾਸ ਸਰਬ 
ਸਾਂਝਾ ਤੇ ਵਿਆਪਕ ਹ੍ਰੌੰਦਾ ਤਾਂ ਸਾਂਡੀਆਂ ਮੱਲਾਂ ਕਿਤੇ ਵੱਧ 
ਸ਼ਾਨਦਾਰ ਹੁੰਦੀਆਂ ਅਤੋਂ ਸਾਨੂੰ ਉਹ ਅਪਮਾਨ ਨਾ ਭੋਂਗਣੇ 
ਪੈਦੇ ਜਿਨ੍ਹਾਂ ਦਾ ਅਸੀ ਉਪਰ ਜ਼ਿਕਰ ਕੀਤਾ ਹੈ, ਸਾਨੂੰ 
ਉਹਨਾਂ ਸੰਤਾਪਾਂ ਦਾ ਸ਼ਿਕਾਰ ਨਾ ਹੋਣਾ ਪੈਦਾ ਜਿਨ੍ਹਾਂ ਦਾ 
ਪਿਛਲੇਂ ਖਾਰਾਂ ਸਾਲਾਂ ਤੋਂ” ਸਾਨੂੰ ਹੋਣਾ ਪੈ ਰਿਹਾ ਹੈ । 

ਸਰਕਾਰ ਤੋਂ ਮੰਗਾਂ ਮਨਵਾਉਣ ਲਈ ਘੋਲ ਦੀ 
ਆਪਣੀ ਮਹੱਤਤਾ ਹੈ । ਅਸੀ ਇਸ ਨੂੰ ਛੁਟਿਆ ਕੇ ਨਹੀ 
ਦੇਖਦੇ । ਪਰ ਜੋ ਅਸੀ' ਆਪਣੇ ਜ਼ਾਤੀ ਜੀਵਨ ਵਿਚ ਆਪਣੇ 
ਕ਼ਾਰ-ਵਿਹਾਰ ਵਿਚ, ਆਪਣੇ ਬੱਚਿਆਂ ਦੀ ਸਿੱਖਿਆ= 
ਦੀਖਿਆ ਵਿਚ ਪੰਜਾਬੀ ਨੂੰ ਯੋਗ ਥਾਂ ਦਈਏ ਤਾਂ ਇਸ ਨਾਲ 
ਪੰਜਾਬੀ ਹੋਣ ਉੱਤੇ ਗੌਰਵ ਦਾ ਅਹਿਸਾਸ ਵਿਆਪਕ ਤੇ 
ਮਜ਼ਬੂਤ ਹੋਵੇਗਾ, ਇਹ ਗੱਲ ਪੰਜਾਬੀ ਦੇ ਹੱਕੀ ਸਥਾਨ ਲਈ 
ਘੋਲ ਨੂੰ ਮਜ਼ਬੂਤੀ ਬਖਸ਼ੇਗੀ, ਇਹਦੀ ਜਿੱਤ ਨੂੰ ਨੇੜੇ ਲਿਆ- 
ਵੇਗੀ ਅਤੇ ਪੰਜਾਬ ਵਿਚ ਪੰਜਾਬੀ ਅਤੇ ਪੰਜਾਬੀਅਤ ਦੇ ਬੋਲ 
ਬਾਲੇ ਲਈ ਰਾਹ ਪਧਰ'ਏਗੀ ਨਹੀ” ਤਾਂ ਜੋ ਅੜੇਗਾ, ਸੋ ਝੜੇਗਾ । 

ਨਾਂ 


੩ 


ਦੀ 


ਮੈਤ ਤਰਨ ਸਿੰਘ ਵਹਿਮੀ ਸਾਹਿਤ ਸਮਾਗਮ 


< 


ਭਾ 
ਸੰਤ ਤਰਨ ਸਿੰਘ ਵਹਿਮੀ 


ਨਾਮਧਾਰੀ ਪੰਥ ਦੇ ਕੌਮੀ ਕਵੀ ਕਈ ਸਾਹਿਤਕ 


ਇਤਿਹਾਸਕ ਗਰੈਥਾਂ ਦੇ ਲੇਖਕ ਸੀਮਾਨ ਸੰਤ ਤਰਨ ਸਿੰਘ ਵਹਿਮੀ 


ਦੇ ੯੦ਵੇ' ਜਨਮ ਦਿਨ ਤੇ ਸਾਲਾਨਾ ਸਾਹਿਤਕ ਸਮਾਗਮ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਹਜੂਰੀ ਵਿਚ ੧੭ ਨਵੰਬਰ 
੧੬੯੧ ਨੂੰ ਯੁਵਕ ਸਾਹਿਤ ਸਦਨ ਸਰਸਾ_ਵਿਖੋ ਕੀਤਾ 
ਗਿਆ । ਨਾਮਧਾਰੀ ਸਾਹਿਤ ਸਭਾ ਸ਼੍ਰੀ ਜੀਵਨ ਨਗਰ ਵਲੋ” 
ਆਯੋਜਿਤ ਇਸ ਸਮਾਗਮ ਦੀ ਪ੍ਰਧਾਨਗੀ ਰਾਜ ਸਭਾ ਦੇ 
ਪ੍ਰਸਿੱਧ ਮੈਂਬਰ 'ਸ: ਹਰਵਿੰਦਰ ਸਿੰਘ ਹੈਸਪਾਲ ਜਨਰਲ 
ਸਕੱਤਰ ਨਾਮਧਾਰੀ ਦਰਬਾਰ ਨੇ ਕੀਤੀ । ਇਸ ਅਵਸਰ ਤੇ 
ਇਕ ਪੰਜਾਬੀ ਕਵੀ ਦਰਬਾਰ ਵੀ ਹੋਇਆ ਅਤੇ ਪ੍ਰਸਿੱਧ 
ਸਾਹਿਤਕ ਲੋਖਕ ਅਤੇ ਸਿਖਿਆ ਸ਼ਾਸਤਰੀ ਡਾ: ਈਸ਼ਰ ਸਿੰਘ 
ਤਾਂਘ ਦਾ ਲਿਖਿਆ ਪਰੋਚਾ ਤਰਨ ਸਿੰਘ ਵਹਿਮੀ ਦੀ 
ਸਾਹਿਤਕ ਚੇਤਨਾ ਪੜ੍ਹਿਆ ਗਿਆ । 

ਇਹ ਪਰਚਾ ਵਰਿਆਮ ਦੇ ਇਸੇ ਅੰਕ ਵਿਚ ਸੰਪੂਰਨ 


ਮਹੈਤ ਆਤਮਾ ਸਿੰਘ ਸਨਖਤਰਵੀ ਸਨਮਾਨਤ ਸਾਹਿਤਕਾਰ 


ਰੂਪ `ਚ ਪ੍ਰਕਾਸ਼ਿਤ ਹੈ) ਪਿਛਲੇ ਸਾਲ ਤੋਂ ਸਾਹਿਤ ਸਭਾਂ ਵਲ 
ਤਰਨ ਸਿੰਘ ਵਹਿਮੀ ਸਾਹਿਤ ਸਨਮਾਨ ਜਾਰੀ ਕੀਤਾ ਗਿ 
ਹੈ ਜੋ ਇਸ ਵਾਰ ਸਤਿਯੁਗ ਦੇ ੨੨ ਸਾਲਾਂ ਤਕ ਰ 
ਸੰਪਾਦਕ ਮਹੰਤ ਆਤਮਾ ਸਿੰਘ ਜੀ ਨੂੰ ਦਿਤਾ । ਸਤਿਗੂ 
ਜੀ ਦੇ ਪਾਵਨ ਕਰ ਕਮਲਾਂ ਦੁਆਰਾ ਕੀਤੇ ਇਸ ਸਨਮਾਂ 
ਵਿਚ ਇਕ ਸਨਮਾਨ ਤਸ਼ਤਰੀ ਇਕ ਸ਼ਾਲ, ੧੧੦੦ ਜ 
ਨਕਦ ਅਤੇ ਪੁਸਤਕਾਂ ਸ਼ਾਮਲ ਸਨ । ਮਹੰਤ ਆਤਮਾ_ ਸਿੰ 
ਬਾਰੇ ਜੀਵਨ ਵੇਰਵਾ ਜਗਦੀਸ਼ ਸਿੰਘ ਸੈਪਾਦਕ _ਵਰਿਆ 
ਨੇ ਸੁਣਾਇਆ ਅਤੇਂ ਉਹਨਾਂ ਦੀ ਲੰਮੀ ਸਾਹਿਤਕ ਘਾਲਣਾ ₹ 
ਚਰਚਾ ਕੀਤਾ । ਸ: ਹਰਵਿੰਦਰ ਸਿੰਘ ਹੈਸਪਾਲ ਨੇ ਆਪ 
ਭਾਸ਼ਨ ਵਿਚ ਕਿਹਾ ਕਿ ਇਹ ਕੌਮ ਸਾਡੇ ਕਰਨ ਵਾਲਾ 

ਜੋ ਸਾਹਿਤ ਸਭਾ ਕਰ ਰਹੀ ਹੈਂ। ਸਤਿਗੁਰੂ ਜੀ ਨੇ ਆਪ 
ਪਰਵਚਨ ਵਿਚ ਕਿਹਾ ਕਿ ਮੈ ਅਜ ਸਾਹਿਤਕਾਰਾਂ ਵਿਚ ਬੈ 
ਕੇ ਬਹੁਤ ਖੁਸ਼ ਹੋਇਆ ਹਾਂ । ਅਸੀਂ ਛੋਟੇ ਹੁੰਦੇ ਵਹਿਮੀ ; 

ਦੇ ਅੱਖਰ ਪੜ੍ਹ ਪੜ੍ਹ ਕੇ ਕੌਪੌਜ਼ ਕਰਦੇ ਹੁੰਦੇ ਸੀ ਜੋ ਪੜ੍ਹਨ 
ਵਿਚ ਮੁਸ਼ਕਲ ਹੁੰਦੇ ਸੀ, ਉਹਨਾਂ ਦੇ ਸਪੁਤਰਾਂ ਸਾਂਧੂ ਸਿੰਘ 
ਕਿਸਾਨ ਬਲੀ ਸਿੰਘ ਹੋਰਾਂ ਬਹੁਤ ਕੌਮ ਕੀਤਾ । ਛਪਾਈ ਦਾ 
ਬੋਝ ਘਰਦਿਆਂ ਤੇ ਪਿਆ । ਉਹਨਾਂ ਦੇ ਸਪੁਤਰ ਗੁਰਮੁਖ 
ਸਿੰਘ ਹੋਰਾਂ ਵੀ ਬਾਕੀ ਹਿੱਸੇ ਦੇ ਛਪਵਾਉਣ ਲਈ ਬਹੁਤ 
ਧੀਰਜ ਨਾਲ ਮਿਹਨਤ ਕੀਤੀ ਹੈ । ਇਕ ਇਕ ਅੱਖਰ ਮੁੜ 
ਕੋ ਲਿਖਣ ਲਿਖਵਾਉਣ ਵਾਸਤੇ ਉਹਨਾਂ ਸਾਥ ਦਿੱਤਾ । ਸੈਤ 
ਤਰਨ ਸਿੰਘ ਹੋਰਾਂ ਮੀਲ ਪੱਥਰ ਗੱਢ ਦਿੱਤਾ । ਰੈਗ ਵਿਚ 
ਭਿਝ ਕੇ ਲਿਖਿਆ ਹੈ । ਸਾਨੂੰ ਚਾਹੀਦੈ ਗੋਸ਼ਟੀਆਂ ਵਿਚ 
ਇਕੱਠੇ ਹੋਈਏ ਪਖਪਾਤ ਵਿਚ ਨਾ ਪੈ ਜਾਈਏ, ਝੂਠ ਨਾਂ 
ਲਿਖੀਏ । 

ਇਸ ਤੋ ਪਹਿਲਾਂ ਜੱਸ ਜੀਵਨ ਗਰੌਥ ਦੇ ਨਵੇ' ਛਪੇ ਚੌਥੇ 
ਭਾਗ ਦਾ ਨਗਰ ਅਭਿਨੌੰਦਨ ਕੀਤਾ ਗਿਆ ! ਇਹ ਭਾਗ 
ਸ: ਹੈਸਪਾਲ ਜੀ ਨੇ ਨਾਮਧਾਰੀ ਦਰਬਾਰ ਵਲੋਂ ਪ੍ਰਕਾਸ਼ਤ 
ਕੀਤਾ ਹੈ ਅਤੇ ਹੋਰ ਵੀ ਭਾਗ ਛਪਾਈ ਅਧੀਨ ਹੈ । ਇਸ 
ਦੀ ਇਕ ਕਾਪੀ ਸਤਿਗੁਰੂ ਜੀ ਨੇ ਡਾ: ਤਾਂਘ ਨੂੰ ਬਖਸ਼ਿਸ਼ 
ਕੀਤੀ । 

ਸਨਖਤਰਵੀ ਜੀ ਨੇ ਆਪਣੇ ਭਾਸ਼ਨ ਵਿਚ ਨਿਮਰਤਾ 
ਸਾਹਿਤ ਕਿਹਾ ਕਿ ਮੈਨੂੰ ਤਾਂ ਸਾਹਿਤ ਜਗਤ ਵਿਚ ਕੋਈ 
ਜਾਣਦਾ ਨਹੀ' ਸੀ ਇਹਨਾਂ ਪਤਾ ਨਹੀਂ' ਮੈਨੂੰ ਕਿਉ” ਸਨਮਾਨ 
ਦਿੱਤਾ ਹੈ । ਉਹਨਾਂ ਕਿਹ ਕਿ ਇਹ ਸਭ ਸਤਿਗੁਰੂ ਜੀ ਦੀ 
ਕ੍ਰਿਪਾ ਹੈ । 

ਸ: ਸਾਧੂ ਸਿੰਘ ਕਿਸਾਨ ਨੇ ਬੜੇ ਭਾਵਨਾ ਭਰੇ ਸ਼ਬਦਾਂ 
ਵਿਚ ਧੰਨਵਾਦ ਕਰਦਿਆਂ ਕਿਹਾ ਸਤਿਗੁਰੂ ਜੀ ਅਪਾਰ 
ਬਖਸ਼ਿਸ਼ ਕਰਕੇ ਇਸ ਸਮਾਗਮ ਨੂੰ ਆਸ਼ੀਰਵਾਦ ਬਖਸ਼ੀ ਹੈ 
ਮੇਰੇ ਪਾਸ ਧੰਨਵਾਦ ਵਾਸਤੇ ਉਹ ਸ਼ਬਦ ਨਹੀ” ਹਨ । 

ਇਸ ਸਮਾਗਮ ਵਿਚ ਕਵਿਤਾ ਦੇ ਰੂਪ ਵਿਚ ਜਾਂ 
ਵਿਖਿਆਨਾਂ ਰਾਹੀ' ਬਹੁਤ ਸਾਰੇ ਵਿਅਕਤੀਆਂ ਨੇ ਵਿਚਾਰ 
ਅਰਪਿਤ ਕੀਤੇ । ਕਈਆਂ ਨੂੰ ਛੋਟੇ ਮੋਮੋ'ਟੋ ਦੇ ਵੀ ਨਿਵਾਜਿਆ 
ਗਿਆ । ਭਰਪੂਰ ਪੰਡਾਲ ਵਿਚ ਸਾਹਿਤ ਜਗਤ ਦੇ ਬਹੁਤ 
ਪਹਿਚਾਨੇ ਨਾਮ ਵੀ ਸਨ। ਮਾਸਟਰ ਨਿਹਾਲ ਸਿੰਘ ਜੀ, 
ਡਾ? ਈਸ਼ਰ ਸਿੰਘ ਤਾਂਘ, ਪ੍ਰੋ. ਪ੍ਰੀਤਮ ਸਿੰਘ ਰਾਹੀ, 
ਜਾਗੀਰ ਸਿੰਘ ਜਗਤਾਰ ਬਰਨਾਲਾ, ਸੀ. ਜੀ. ਡੀ. ਚੌਧਰੀ 
ਦਿਲਬਰ ਹਰੀ ਸਿੰਘ, ਪ੍ਰਿੰਸੀਪਲ ਅਜੀਤ ਸਿੰਘ ਚੀਮਾ, ਸ: 
ਜਸਵਿੰਦਰ ਸਿੰਘ ਦਿਲੀ, ਸਵਰਨ ਸਿੰਘ ਵਿਰਕ, ਬਲਵੌਤ 
ਸਿੰਘ ਕਰੀਵਾਲਾ, ਸ: ਰਾਜ ਸਿੰਘ ਸਰਪੰਚ ਸ੍ਰੀ ਸੁਰਿੰਦਰ 
ਵਰਮਾ, ਜਗਰਾਜ ਸਿੰਘ ਧੌਲਾ, ਪੰਜਾਬ ਸਿੰਘ ਅਨੌਖ ਸਿੰਘ 
ਜਖਮੀ, ਮਾਸਟਰ ਅਮਰੀਕ ਸਿੰਘ, ਜੁਗਿੰਦਰ ਸਿੰਘ ਮੁਕਤਾ, 
ਗੁਰਦਿਆਲ ਸਿੰਘ ਪ੍ਰੀਤ (ਪ੍ਰਧਾਨ ਸਭਾ) ਬਲਵੈਤ ਸਿੰਘ 
ਆਦਿ । ਇਸ ਤੋ ਇਲਾਵਾ ਸ਼ਹਿਰ ਤੇ ਇਲਾਕੇ ਤੇ ਭਾਰੀ 
ਗਿਣਤੀ ਵਿਚ ਲੌਕ ਸ਼ਾਮਲ ਹੋਏ । 


ਤਰਨ ਸਿੰਘ ਵਹਿਮੀ ਦੀ 
ਸਾਹਿਤਕ ਚੇਤਨਾ 


( ਡਾਂ. ਈਸ਼ਰ ਸਿੰਘ ਤਾਂਘ 

ਜੀਵਨ ਦੇ ਦੋ ਪ੍ਰਮੁਖ ਪਹਿਲ੍ਹ ਹਨ--ਸਰੀਰ ਅਤੇ 
ਆਤਮਾ । ਇਹ ਦੋਵੇ' ਪਹਿਲੂ ਮਨੁਖ ਦੀ ਸੋਚ ਦਾ ਕੇਦਰ 
ਹਨ ਅਤੇ ਸਾਹਿਤ ਵਿਚ ਇਨ੍ਹਾਂ ਦੋਹਾਂ ਪਹਿਲੂਆਂ ਦੀ ਪ੍ਰਧਾਨਤਾ 
ਚਲੀ ਆ ਰਹੀ ਹੈ । ਸੈਤ ਤਰਨ ਸਿੰਘ ਵਹਿਮੀ ਦੀ ਸਾਹਿਤਕ 
ਚੇਤਨਾ ਦਾ ਕੇਦਰ ਅੰਤਰਮੁਖੀ ਜਾਂ ਆਤਮਕ ਹੈ । ਇਸੇ ਲਈ 
ਉਨ੍ਹਾਂ ਦੀਆਂ ਕਿਰਤਾਂ ਵਿਚ _ਆਤਮਕ/ਅਧਿਆਤਮਕ ਪੱਖਾਂ 
ਨਾਲ ਜੁੜੇ ਵਿਚਾਰਾਂ, ਕੇ'ਦਰਾਂ, ਵਿਅਕਤੀਆਂ ਦਾ ਸ਼ਰਧਾ- 
ਪੂਰਨ ਵਰਨਣ ਹੋਇਆ ਹੈ । ਆਧੁਨਿਕ ਕਾਲ ਨੂੰ, ਭਾਵੇ” 
ਗਿਆਨ-ਵਿਗਿਆਨ ਦਾ ਕਾਲ ਮੰਨ ਕੇ ਦਵੰਦਾਤਮਕ 
ਪਦਾਰਥਵਾਦੀ ਸੰਘਰਸ਼ ਅਤੇ ਮਾਨਸਿਕ ਪੀੜ ਦੀ ਅਨ੍ਭੂਤੀ 
ਨੂੰ ਪਹਿਲ ਦਿੱਤੀ ਜਾਣ ਲੱਗ ਪਈ ਹੈ, ਪਰ ਇਸ ਸਚਾਈ 
ਤੋ ਕੋਈ ਮੁਨਕਰ ਨਹੀ” ਹੋ ਸਕਦਾ, ਕਿ ਜੀਵਨ ਦੇ ਆਦਰਸ਼ 
ਪਹਿਲੂਆਂ ਨਾਲ ਜੁੜੀ, ਮਹਾਂਪੁਰਖਾਂ ਦੀ ਸੰਗਤ ਨਾਲ 
ਪਰਵਾਨ ਚੜ੍ਹੀ ਅਤੇ ਆਤਮਕ ਬੁਲੰਦੀਆਂ ਤਕ ਪਹੈਚੀ ਸੋਚ 
ਨੂੰ ਮਨੁਖ ਦੀ ਜ਼ਿੰਦਗੀ ਵਿਚੋਂ ਖਾਰਜ ਨਹੀ ਕੀਤਾ ਜਾ ਸਕਦਾ । 

ਸੈਤ ਤਰਨ ਸਿੰਘ ਵਹਿਮੀ ਨਾਮਧਾਰੀ ਪੰਥ ਦੇ ਇਕ 
ਅਜਿਹੇ ਹਸਤਾਖਰ ਹਨ, ਜਿਨ੍ਹਾਂ ਨੇ ਕਵਿਤਾ, ਖੋਜ, ਅਤੇ 
ਵਾਰਤਕ ਦੇ ਮੈਦਾਨ ਵਿਚ ਸੋਲਾਂ ਗ੍ਰੰਥਾਂ ਦੀ ਰਚਨਾ ਕੀਤੀ 
ਹੈ। ਉਨ੍ਹਾਂ ਦੀ ਕਵਿਤਾ ਅਤੇ ਵਾਰਤਕ ਵਿਚ ਅਜਿਹੀਆਂ 
ਵਿਲੱਖਣ ਵਿਸ਼ੇਸ਼ਤਾਵਾਂ ਹਨ, ਜਿਹੜੀਆਂ ਇਨ੍ਹਾਂ ਪੁਸਤਕਾਂ ਦੇ 
ਗੈਭੀਰ ਅਧਿਐਨ ਦੀ ਮੰਗ ਕਰਦੀਆਂ ਹਨ । 

ਮੂਲ ਰੂਪ ਵਿਚ ਵਹਿਮੀ ਜੀ ਆਤਮਕ ਜੀਵਨ ਤੋ 
ਪ੍ਰੇਰਿਤ ਹੋ ਕੇ ਧਰਮ ਅਤੇ ਆਦਰਸ਼ ਨਾਲ ਜੁੜੇ ਵਿਸ਼ਿਆਂ ਦੇ 
ਸੁਚੇਤ ਸਾਹਿਤਕਾਰ ਹਨ । ਉਨ੍ਹਾਂ ਦੀਆਂ ਕੁਝ ਪੁਸਤਕਾਂ 
ਦੇ ਵਿਸ਼ੇ ਕੇਵਲ ਇਤਿਹਾਸ ਨਾਲ ਜੁੜੋ ਹੋਏ ਹੀ ਨਹੀ', ਸਗੋ' 
ਅੱਗੇ ਚਲ ਕੇ ਇਤਿਹਾਸ ਬਣਨ ਦੀ ਯੋਗਤਾ ਵੀ ਰਖਦੇ ਹਨ 
ਅਤੇ ਇਹ ਉਨ੍ਹਾਂ ਦੀ ਸਭ ਤੋ” ਵੱਡੀ ਪ੍ਰਾਪਤੀ ਹੈ । 

ਧਾਰਮਕ ਸਾਹਿਤ ਦੀ ਇਕ ਹੋਰ ਵਿਸ਼ੇਸ਼ਤਾ ਸ਼ਰਧਾ ਦੀ 
ਭਾਵਨਾ ਹੁੰਦੀ ਹੈ ਅਤੇ ਵਹਿਮੀ ਜੀ ਨੇ ਇਤਿਹਾਸਕ ਪ੍ਰਸੰਗਾਂ 
ਨੂੰ ਪ੍ਰਮਾਣਾਂ ਸਹਿਤ ਪੇਸ਼ ਕਰਨ ਸਮੇ ਸ਼ਰਧਾ, ਵਿਸ਼ਵਾਸ, 
ਆਦਰ, ਸਨਮਾਨ ਦੀ ਭਾਵਨਾ ਨੂੰ-ਬਰਕਰਾਰ ਰਖਿਆ ਹੈ । 

ਲੇਖਕ ਦੀ ਵਾਰਤਕ, ਭਾਵੇ' ਉਹ ਖੋਜ-ਕਾਰਜਾਂ ਨਾਲ 
ਜੁੜੀ ਹੋਵੇ, ਜਾਂ ਗੁਰੂ ਦੀ ਮਹਿਮਾ ਨੂੰ ਬਿਆਨ ਕਰਦੀ ਹੋਵੇ-- 

ਹਰ ਹਾਲਤ ਵਿਚ ਸਪਸ਼ਟ ਅਤੈ ਅਸਰ-ਅੰਦਾਜ਼ ਹੈ । ਪੰਜਾਬੀ 
ਸਾਹਿਤ ਵਿਚ ਸਾਖੀ ਸਾਹਿਤ ਦੀ ਇਕ ਪਰੈਪਰਾ ਮੌਜੂਦ ਹੈ । 
ਇਸ ਵਿਚ ਵਾਰਤਕ, ਕਵਿਤਾ ਦੀ ਵਰਤੋ ਦੇ ਮਿਲੋ-ਜੂਲੇ 
ਯਤਨ ਹੁੰਦੇ ਹਨ । ਸਾਖੀ ਸਾਹਿਤ ਮੌਖਿਕ, ਲਿਖਿਤ, _ਲੋਕ- 
ਪ੍ਰਚਲਤ ਹਵਾਲਿਆਂ, ਵਿਸ਼ਵਾਸਾਂ ਨੂੰ ਵਰਤ ਕੇ ਗੁਰੂ-ਜੀਵਨ 
ਦੀ ਉਸਾਰੀ ਕਰਨ ਸਮੇ' ਜਿਹੜੇ ਸਾਧਨਾਂ ਨੂੰ ਵਰਤਿਆ ਹੈ, 
ਉਸ ਵਿਚ ਨਿਕਟ-ਸੈਬੰਧਾਂ ਦਾ ਸਾਧਨ ਵੀ ਸ਼ਾਮਲ ਹੈ, ਜਿਸ ਦੇ 
ਕਾਰਣ ਇਕ ਪਾਸੇ ਸ਼ਰਧਾ ਅਤੇ ਸਤਿਕਾਰ ਦੀ ਭਾਵਨਾ ਵੀ 
ਬਣੀ ਰਹੀ ਹੈ, ਅਤੇ ਦੂਜੋ ਪਾਸੇ ਉਨ੍ਹਾਂ ਦੀ ਮਹਾਨਤਾ ਵੀ 
ਸਥਾਪਤ ਹੋਈ ਹੈ । ਇਹ ਰਚਨਾ ਸਤਿਗੁਰ ਪ੍ਰਤਾਪ ਸਿੰਘ ਦੀ 
ਮਹਿਮਾ, ਮਹਾਨਤਾ _ਦਾ ਅੱਖੀ" ਡਿੱਠ, _ਕੈਨੀ` ਸੁਣਿਆ 
ਇਤਿਹਾਸ ਹੈ । ਜਿਸ ਨਾਲ _ਜਸ-ਜੀਵਨ ਇਕ ਅਜਿਹਾ 
ਪ੍ਰਮਾਣਕ ਗ੍ਰੰਥ ਬਣ ਗਿਆ ਹੈ, ਜਿਹੜਾ ਮਹਾਂਪੁਰਖਾਂ, ਗੁਰੂਆਂ 
ਬਾਰੇ ਲਿਖੋਂ ਸਾਹਿਤ ਵਿਚ ਬਹੁਤ ਘੱਟ ਮਿਲਦਾ ਹੈ । ਇਹ 
ਗ੍ਰੰਥ ਪਾਠਕਾਂ ਅੰਦਰ ਇਕ ਅਜਿਹੀ ਚੇਤਨਾ ਪੈਦਾ ਕਰਦਾ ਹੈ, 
ਜਿਹੜੀ ਉਨ੍ਹਾਂ ਲਈ ਪ੍ਰੋਰਿਕ ਸਿੱਧ ਹੁੰਦੀ ਹੈ । ਇਸ ਰਚਨਾ 
ਵਿਚ ਬਹੁਤ ਸਾਰੇ ਅਜਿਹੇ ਨੁਕਤੇ ਹਨ, ਹਵਾਲੇ ਹਨ, 


ਪ੍ਰਮਾਣ ਹਨ, ਜਿਹੜੇ ਕਾਲਾਂਤਰ ਵਿਚ ਖੋਜ ਦਾ ਵਿਸ਼ਾ ਬਣਨ 
ਦੀ ਸਮਰੱਥਾ ਰਖਦੇ ਹਨ । 

ਵਹਿਮੀ ਜੀ ਨੇ ਘਟਨਾਵਾਂ, ਕਥਾਵਾਂ, ਪ੍ਰਸੰਗਾਂ 
ਸੰਗ੍ਰਹਿ ਕਰਨ ਅਤੇ ਫਿਰ ਉਨ੍ਹਾਂ ਨੂੰ ਇਕ _ਤਰਤੀਬ ਦੇ ਕੇ 
ਸ਼ਬਦਾਂ ਰਾਹੀ" ਪੇਸ਼ ਕਰਨ ਵਿਚ ਜਿਹੜੀ ਇਕ-ਸੁਰਤਾ ਪੈਦਾ 
ਕੀਤੀ ਹੈ, ਉਸ ਤੋ _ਪਤਾ ਚਲਦਾ ਹੈ, ਕਿ ਲੇਖਕ ਦਾ 
ਆਪਣੇ ਵਿਸ਼ੇ ਅਤੇ ਉਦੇਸ਼ ਨਾਲ ਨਿਕਟ ਸੰਬੈਧ ਹੈ । ਇਹ 
ਸੰਬੰਧ ਇਕ ਪਾਸੇ ਉਸ ਦੀ ਸੇਵਾ ਬਿਰਤੀ ਦਾ ਪ੍ਰਤੀਕ ਹੈ, ਤਾਂ 
ਦੂਜੇ ਪਾਸੇ ਘਟਨਾਵਾਂ ਅਤੇ ਸਾਕਿਆਂ ਦੇ ਵੇਰਵਿਆਂ ਦਾ 
`ਮਾਣੀਕਰਨ ਵੀ ਹੈ । ਸ਼ਰਧਾ ਅਤੇ ਪ੍ਰਮਾਣਿਕਤਾ ਦੇ ਨਾਲ- 
ਨਾਲ ਜਦੋਂ' ਲੇਖਕ ਗੁਰਬਾਣੀ ਦੀਆਂ ਤੁੱਕਾਂ ਨੂੰ ਪ੍ਰਸੰਗ 
ਅਨੁਸਾਰ ਵਰਤਦਾ ਹੈ, ਤਾਂ ਉਸ ਦਾ ਗੁਰਬਾਣੀ ਦੇ ਡੂੰਘੇ 
ਅਧਿਐਨ ਦਾ ਅਹਿਸਾਸ ਵੀ ਜਾਗਦਾ ਹੈ । ਮੈ” ਸਮਝਦਾ ਹਾਂ 
ਜਸਜੀਵਨ ਇਕ ਅਜਿਹਾ ਇਤਿਹਾਸਕ ਗ੍ਰੰਥ ਹੈ, ਜਿਹੜਾ 
ਨਾਮਧਾਰੀ ਪੰਥ ਦੀਆਂ ਪ੍ਰਮੁਖ ਅਤੇ ਸਮਕਾਲੀ ਸ਼ਖਸੀਅਤਾਂ ਦੇ 
ਜੀਵਨ, ਫਲਸਵੇਂ, ਸਿਧਾਂਤ ਅਤੇ ਵਿਚਾਰ-ਧਾਰਾ ਦਾ ਇਤਿਹਾਸ 
ਹੈ । ਇਸ ਲਈ ਇਸ ਰਚਨ' ਨੂੰ ਜੀਵਨੀ ਸਾਹਿਤ ਦੇ ਨਾਲ- 


ਨਾਲ ਇਤਿਹਾਸਕ ਕਿਰਤ ਦੇ ਕ੍ਰਮ ਵਿਚ ਰਖਿਆ ਜਾ 
ਸਕਦਾ ਹੈ । 


ਜਸ”ਜੀਵਨ ਵਿਚ ਲੇਖਕ ਨੇ ਇਕ ਹੋਰ ਸਾਹਿਤ-ਰੂਪ 

ਨੂੰ ਵੀ ਸਾਂਭਿਆ ਹੈ, ਜਿਸ ਨੂੰ “ਹੁਕਮਨਾਮਾ” ਕਿਹਾ ਜਾਂਦਾ ਹੈ। 
ਗੁਰੂ ਪਰੈਪਰਾ ਵਿਚ ਆਪਣੀਆਂ ਸੰਗਤਾਂ ਨੂੰ _ਸਮੇ'-ਸਸੇ' 
ਹੁਕਮਨਾਮੇ ਲਿਖ ਕੇ ਭੇਜਣ ਦੀ ਇਤਿਹਾਸਕ ਗਵਾਹੀ ਮਿਲਦੀ 
ਹੈ । ਲੇਖਕ ਨੇ ਇਸ ਪਰੰਪਰਾ ਨੂੰ ਮੌਜੂਦਾ ਸਦੀ ਤਕ 
ਫੈਲਾਇਆ ਹੈ । ਇਸ ਤਰ੍ਹਾਂ ਇਹ ਪਰੰਪਰਾ ਮਧ ਕਾਲ ਤੋ 
ਆਧੁਨਿਕ ਕਾਲ ਤਕ ਫੈਲ ਗਈ ਹੈ । 

ਜਸ-ਜੀਵਨ ਇਕ ਅਜਿਹਾ ਇਤਿਹਾਸਕ ਭੰਡਾਰ ਹੈ, 
ਜਿਹੜਾ ਨਾਮਧਾਰੀ ਲਹਿਰ, ਉਸ ਦੀ _ਵਿਚਾਰ-ਧਾਰਾ ਅਤੇ 
ਉਸ ਦੀ ਚੇਤਨਾ ਦਾ ਭਰੋਸੇ ਯੋਗ ਗ੍ਰੰਥ ਹੈ । ਇਹ ਰਚਨਾ 
ਬੋਲੀ, ਸ਼ੈਲੀ ਅਤੇ ਅਭਿਵਿਅਕਤੀ ਪੱਖੋਂ ਵ ਮਹੱਤਵਪੂਰਨ 


ਹੈ ਅਤੇ ਲੇਖਕ ਦੀ ਭਾਸ਼ਾਈ ਅਮੀਰੀ ਅਤੇ ਉਸ ਦੇ ਪ੍ਰਗਟਾਵ 
ਦੋ ਅੰਦਾਜ਼ ਦਾ ਸੂਚਕ ਹੈ । 


ਤਰਨ ਸਿੰਘ ਵਹਿਮੀ, ਨਾਮਧਾਰੀ ਚਿੰਤਨ ਦੇ ਪ੍ਰਤੀਬੱਧ 
ਲੌਖਕ ਹੋਣ ਕਾਰਣ ਆਪਣੀ ਵਿਚਾਰਧਾਰਾ ਨੂੰ ਸਪਸ਼ਟ ਸ਼ਬਦਾਂ 
ਵਿਚ ਬਿਆਨ ਕਰਨ ਦੇ ਸਮਰੱਥ ਹਨ । ਅਜਿਹਾ ਕਰਨ ਲਈ 
ਉਹ ਪ੍ਰਚਲਤ ਹਵਾਲਿਆਂ, ਲਿਖਤਾਂ ਦਾ ਤਰਕਪੂਰਨ ਖੰਡਨ _ 
ਕਰ ਕੇ ਆਪਣੇ ਵਿਚਾਰ ਨੂੰ ਦਲੀਲ ਨਾਲ ਸਿੱਧ ਕਰਨ ਵਲ 
ਰੁਚਿਤ ਰਹਿੰਦੇ ਹਨ । ਵਹਿਮੀ ਨੇ 'ਸਚਹੁ ਉਰੈ ਸਭੁਕੋ', ਅਤੇ 
ਨੰਦੇੜ ਬਾਦ ਦਸਮ ਗੁਰਦਰਸ਼ਨ” ਪੁਸਤਕਾਂ _ਦੀ_ਰਚਨਾ 
ਸਮੇ ਖੰਡਨ-ਮੰਡਲ ਦੀ ਪੁਰਾਤਨ ਪੱਧਤੀ ਨੂੰ ਵਰਤਿਆ ਹੈ । 
ਇਨ੍ਹਾਂ ਲਿਖਤਾਂ ਵਿਚ ਵਹਿਮੀ ਨੇ ਆਪਣੇ ਵਿਸ਼ੇ ਅਤੇ ਉਸ ਦੇ 
ਉਦੇਸ਼ ਨਾਲ ਸੰਬੰਧਤ ਉਹ ਸਾਰੇ ਪ੍ਰਮਾਣ, ਹਵਾਲੇ, ਇਤਿ- 
ਹਾਸਕ ਟੂਕਾਂ, ਲੌਕ-ਵਿਜ਼ਵਾਸਾਂ, ਲੌਕ-ਕਥਨਾਂ ਅਤੇ ਮਿੱਥਾਂ 
ਨੂੰ ਵਰਤਿਆ ਹੈ, ਜਿਹੜੇ ਸ਼ਰਧਾਲੂਆਂ ਅਤੇ ਪਾਠਕਾਂ ਅੰਦਰ 
ਆਸਥਾ ਤੇ ਸ਼ਰਧਾ ਨੂੰ ਪ੍ਰਪੱਕ ਕਰਦੇ ਹਨ । 

ਵਹਿਮੀ ਜੀ ਦੀਆਂ ਇਤਿਹਾਸਕ ਕਿਰਤਾਂ ਤੋ' ਇਲਾਵਾ 
ਇਕ ਹੌਰ ਪੱਖ ਹੈ, ਜਿਸ ਨੂੰ ਅਸੀ ਸਾਹਿਤਕ ਖੇਤਰ ਨਾਲ 
ਜੋੜ ਕੇ ਸਮਝ ਸਕਦੇ ਹਾਂ । ਇਹ ਉਹ ਪਹਿਲੂ ਹੈ, ਜਿਸ 
ਨਾਲ ਵਹਿਮੀ ਜੀ ਦੀ ਥਾਂ ਪੰਜਾਬੀ _ਕਿੱਸਾਕਾਰੀ ਨਾਲ ਜਾ 
ਜੁੜਦੀ ਹੈ । ਮੱਧਕਾਲ ਵਿਚ ਕਿੱਸਿਆਂ ਦੀ ਰਚਨਾ ਦਾ 
ਜਿਹੜਾ ਸਿਲਸਿਲਾ ਆਰੰਭ ਹੋਇਆ, ਉਸ ਦਾ ਦੂਜਾ ਸਿਰਾ 
ਸੂਬਾ ਸਿੰਘ ਦੀ “ਹੀਰ? ਹੈ, ਪਰ ਵਹਿਮੀ ਜੀ ਰਚਿਤ 'ਸੋਰਠ- 
ਬੀਜਾ' ਅਤੇ ਹੋਰ ਪ੍ਰੇਮ-ਕਥਾਵਾਂ ਵਿਚ ਕਿੱਸਾ-ਸਾਹਿਤ _ਲਈ 
ਜਿਹੜੇ ਨਵੇ ਕਥਾਨਕ ਤਲਾਸ਼ ਕੀਤੇ ਹਨ, ਉਨ੍ਹਾਂ ਦੀ ਮਹੱਤਾ 
ਅਨੈਕ ਪੱਖੀ ਹੈ । 'ਸੋਰਠ-ਬੀਜਾ” ਨਾਂ ਦੇ ਕਿੱਸੇ ਦੀ ਹੋਂ ਦੇ 
ਬਾਰੇ ਭਾਈ ਗੁਰਦਾਸ ਨੇ ਹਾਮੀ ਭਰੀ ਹੈ, ਭਾਈ ਕਾਨ੍ਹ ਸਿੰਘ 
ਨੇ ਮਹਾਨ ਕੋਸ਼ ਵਿਚ ਦੋ ਪੰਗਤੀਆਂ ਦੀ ਸਾਧਾਰਨ ਜਿਹੀ 

ਕਥਾ ਦਾ ਜ਼ਿਕਰ ਕੀਤਾ ਹੈ । ਬਸ ! ਇਤਨਾ ਕੁਝ ਹੀ ਇਸ 
ਕਿੱਸੇ ਬਾਰੇ ਉਪਲਬਧ ਸੀ । ਵਹਿਮੀ ਜੀ ਨੇ ਇਸ ਕਿੱਸੇ ਬਾਰੇ 
ਖੋਜ ਕੀਤੀ ਅਤੇ ਇਸ ਖੋਜ ਦੇ ਆਧਾਰ ਤੇ ਸੋਰਠ-ਬੀਜਾ ਨਾਂ 
ਦੇ ਪਹਿਲੇ ਕਿੱਸੇ ਦੀ ਰਚਨਾ ਕਰ ਕੇ ਮੋਢੀ ਕਿੱਸਾਕਾਰ ਦਾ 
ਦਰਜਾ ਪ੍ਰਾਪਤ ਕੀਤਾ । ਮੈ" ਸੌਰਠ-ਬੀਜਾ ਕਹਾਣੀ ਦੇ ਵੇਰਵੇ 
ਬਿਆਨ ਕਰਨ ਦੀ ਲੌੜ ਨਹੀ` ਸਮਝਦਾ, ਕਿਉਕਿ ਮੂਲ ਤੇ 
ਮਹੱਤਵਪੂਰਨ ਗੱਲ ਤਾਂ ਇਹ ਹੈ, ਕਿ ਇਸ ਕਿੱਸੇ ਦੀ ਰਚਨਾਂ 
ਪਹਿਲੀ _ਵਾਰੀ ਤਰਨ ਸਿੰਘ ਵਹਿਮੀ ਨੇ ਕੀਤੀ ਅਤੇ 
ਕਿੱਸਾ ਸਾਹਿਤ ਵਿਚ ਇਕ ਨਵੀ' ਪ੍ਰਥਾ ਚਲ'ਈ । ਇਹ 
ਕਹਾਣੀ ਪੰਜਾਬੀ ਦੇ ਪ੍ਰਾਪਤ ਕਿੱਸਿਆਂ ਦੋ ਮਾਡਲਾਂ ਨਾਲ 
ਬਿਲਕੁਲ ਵਖਰੀ ਤਰ੍ਹਾਂ ਦੀ ਹੈ ਅਤੇ ਇਸੇ ਲਈ ਇਹ ਗੈਭੀਰ 
ਅਧਿਐਨ ਦੀ ਮੰਗ ਕਰਦੀ ਹੈ । ਪ੍ਰਾਪਤ ਕਿੱਸਿਆਂ ਵਿਚ 
ਨਾਇਕ ਦੀ ਪਤਨੀ ਦਾ ਸਹਿਯੋਗੀ ਕਿਰਦਾਰ ਅਤੇ ਦਰਸ਼ਨ 
ਮਗਰੋ' ਨਾਇਕ-ਨਾਇਕਾਂ ਦਾਂ ਜੀਵਨ-ਮੁਕਤ ਹੋ ਜਾਣਾ-- 
ਅਜਿਹੇ ਕੁਝ ਕੇ'ਦਰ-ਬਿੰਦੂ ਹਨ, ਜਿਹੜੇ ਕਿੱਸਾ-ਪਰੰਪਰਾ ਦੀ 
ਵਿਵਧਤਾ ਨੂੰ ਹੋਰ ਵਿਆਪਕ ਕਰਦੇ ਹਨ । ਇਹ ਕਹਾਣੀ 
ਸ਼ਰੀਰੀ ਛੌਹਾਂ ਤੋ ਮੁਕਤ ਹੈ । ਦਰਸ਼ਨ-ਦੀਦਾਰ ਦੀ ਅਥਾਹ 
ਤੜਪ ਅਤੇ ਉਸ ਦੀ ਪੂਰਤੀ ਮਗਰੋ' ਅਨੰਤ ਵਿਚ ਲੀਨ ਹੋ 
ਜਾਣਾ ਅਧਿਆਤਮਕ ਸੰਜੋਗ ਦਾ ਸੂਚਕ ਵੀ ਹੈ ਅਤੇ ਵਹਿਮੀ 
ਜੀ ਨੇ ਇਸ ਪਵਿਤਰਤਾ' ਨੂੰ ਕਿੱਸੇ ਦੇ ਆਦਿ ਤੋਂ ਲੈ ਕੇ ਅੰਤ 
ਤਕ ਨਿਭਾਹਿਆ ਹੈ-- 

ਸੋਰਠ ਗਈ ਤਾਂ ਬੀਜੇ ਵੀ ਲਈ ਰੁਖਸਤ, 

ਰਵਾਂ ਰੂਹ ਦੇਹ _ਖੋਡ ਖਿਲਾਰ ਹੋਵੇ । 

ਹੋਣਾ, ਜੰਮਣਾ _ਐਸਿਆਂ ਆਸ਼ਕਾਂ ਦਾ; 

ਜਿਜਮ ਗਿਆ ਹੈ ਜਸ ਪ੍ਰਚਾਰ ਹੋਵੇ । 
ਨਵੇ' ਬਿਰਤਾਂਤਾਂ, ਲੋਕ-ਵਰਤਾਰਿਆਂ ਤੇ ਆਧਾਰਿਤ 
ਕਿੱਸੇ ਰਚਨ ਦੀ ਚੇਤਨਾ ਅਧੀਨ ਵਹਿਮੀ ਜੀ ਨੇ ਪੂਰਨ ਚੋਦ 
ਤੇ ਇੱਛਾ ਦੇਵੀ, ਵਿਧਵਾ ਸਤੀ ਦੀ ਸਾਖੀ ਆਦਿ ਲਿਖ ਕੇ 
ਕਿੱਤਾ ਕਾਲੀਨ ਚੇਤਨਾ ਨੂੰ ਬਰਕਰਾਰ ਰਖਿਆ ਹੈ । ਪੰਜਾਬੀ 
ਦੇ ਕਿੱਸਾ ਸਾਹਿਤ ਵਿਚ ਵਹਿਮੀ ਜੀ ਦੀ ਥਾਂ ਇਸ ਲਈ 
ਮਹੱਤਵਪੂਰਨ ਹੈ ਕਿ ਉਨ੍ਹਾਂ ਨੇ ਨਵੇ" ਤੇ ਨਰੋਏ ਕਿੱਸਿਆਂ 
ਦੇ ਕਥਾਨਕਾਂ ਬਾਰੇ ਖੋਜ ਵੀ ਕੀਤੀ ਹੈ ਅਤੇ ਕਿੱਸਾਕਾਰੀ ਵੀ । 
_ ਕਵਿਤਾ ਦੇ ਖੇਤਰ ਵਿਚ ਵਹਿਮੀ ਜੀ ਦੀਆਂ ਦੋ 
ਕਿਰਤਾਂ ਦੀ ਚਰਚਾ ਕਰਨੀ ਬਣਦੀ ਹੈ । ਇਨ੍ਹਾਂ ਵਿਚੋ ਇਕ 
ਰਚਨਾ ਦਾ ਵਿਸ਼ਾ ਨਾਮਧਾਰੀ ਇਤਿਹਾਸ ਨਾਲ ਹੈ ਅਤੇ ਦੂਜੇ 
ਸੈਗ੍ਰਹਿ ਦਾ ਵਿਸ਼ਾ “ਅੱਖੀਆਂ` ਅਤੇ ਪ੍ਰੇਮ ਨਾਲ ਜੁੜਿਆ 
ਹੋਇਆ ਹੈ । ਇਸ ਰਚਨਾ ਦੀ ਸਾਹਿਤਕ ਖੂਬਸੂਰਤੀ ਇਸ 


ਗੱਲ ਵਿਚ ਹੈ ਕਿ ਵਿਸ਼ੇ ਦੀ ਚੋਣ, ਵਿਸ਼ੇ ਅਨੁਕੂਲ ਸ਼ਬਦਾਵਲੀ 
ਅਤੇ ਆਸ਼ੇ ਅਨੁਸਾਰ ਅਭਿਵਿਅਕਤੀ ਦੇ ਨਾਲ-ਨਾਲ ਛੰਦ 
ਸ਼ਾਸਤਰ ਦਾ ਗਿਆਨ ਅਤੇ ਅਲੰਕਾਰਾਂ ਦੀ ਵਰਤੋ ਬੇ-ਜੋੜ 
ਵੀ ਹੈ ਅਤੇ ਦੋਸ਼-ਮੁਕਤ ਵੀ । ਲੈਅ, ਤਾਲ, ਤੋਲ ਪਖੋ” 
ਵਹਿਮੀ ਜੀ ਦੀ ਇਹ ਰਚਨਾ ਸਾਡਾ ਧਿਆਨ ਖਿੱਚਦੀ ਹੈ । 
ਕਵੀ ਨੇ ਅੱਖੀਆਂ ਦੇ ਮਾਧਿਅਮ ਨਾਲ ਇਤਿਹਾਸਕ, ਸਾਹਿਤਕ, 
ਮਿਥਿਹਾਸਕ, ਅਧਿਆਤਮਕ ਖੇਤਰ ਦੇ _ਸਮੂਹ ਅਨੁਭਵਾਂ ਨੂੰ 
੮੦੦/੯੦੦ ਪੰਗਤੀਆਂ ਦੀ ਤਵਿਤਾ ਵਿਚ ਢਾਲ ਕੇ ਆਪਣੇ 
ਵਿਸ਼ਾਲ ਅਨੁਭਵ ਅਤੇ ਗਿਆਨ ਦਾ ਸਬੂਤ ਦਿੱਤਾ ਹੈ । 
ਉਦਾਹਰਣ ਲਈ ਕੂਝ ਪੰਗਤੀ ਮਾਂ ਪ੍ਰਸਤੁਤ ਕਰ ਤਿਹ ਹਾਂ-- 
ਜ਼ਾਲ-ਜਰਾ ਵੀ ਖਰਾ ਖਿਆਲ ਨਾਗੀ', 
ਤਰ੍ਹਾਂ ਤਰ੍ਹਾਂ ਦੇ ਕਰਦੀਆਂ ਭੋਗ ਅੱਖੀਆਂ । 
ਕਿਹਾ ਮੰਨਦੀਆਂ ਨਾ, ਸਿਦਕ ਬੰਨ੍ਹਦੀਆਂ ਨਾ, 
ਤਾਣੇ ਬੁਣਦੀਆਂ ਰਹਿਣ ਅਯੋਗ ਅੱਖੀਆਂ । 
ਬੇ-ਮੁਖ ਮਨੁਖ ਨੂੰ ਕਰਨ ਅੰਖੰ', 
ਬੜੇ ਦੁਖ ਪੈਦਾ ਕਰਨ ਰੋਗ ਅੱਖੀਆਂ । 
ਸੋਹਣੀ ਨਾਰ ਦਾ ਕਿਤੇ ਦੀਦਾਰ ਹੋਵੇ, 
ਗੁਨਾਹਗਾਰ ਨੂੰ ਪਾਉਦੀਆਂ ਸੋਗ ਅਖੀਆਂ । 
ਰੱਬਾ ! ਦੇਹ ਅੱਖੀਆਂ, ਰੱਬਾ ' ਦੇਹ ਅੱਖੀਆਂ, 
ਇਹ ਨੂਰ ਤੇਤਾ ਕਹਿੰਦੇ ਲੋਗ ਅੱਖੀਆਂ । 
ਇਸੇ ਤਰ੍ਹਾਂ “ਪ੍ਰੋਮ ਅੱਖਰ' ੧੬੦੦/੧੭੦੦ ਪੰਗਤੀਆਂ 
ਦੀ ਇਕ ਲੰਮੀ ਰਚਨਾ ਹੈ, ਜਿਹੜੀ ਪ੍ਰੋਮ `ਦੇ ਇਤਿਹਾਸਣ, 
ਸਮਾਜਕ, ਸਭਿਆਚਾਰਕ, _ ਅਧਿਆਤਮਕ, _ਰਹਸਵਾਦੀ 
ਅਰਥਾਂ ਨੂੰ ਉਜਾਗਰ ਕਰਦੀ ਹੈ । ਇਕ ਵਿਸ਼ੇ ਬਾਰੇ ਇਤਨੀ 
ਲੰਮੀ ਰਚਨ ਕਿਸੇ ਵੀ ਆਮ ਕਵੀ ਦਾ ਕੌਮ ਨਹੀਂ' ਹੁੰਦਾ । 
ਇਹ ਤਾਂ ਵਹਿਮੀ ਵਰਗੇ ਵਹਿਮੀ ਕਵੀ ਦੀ ਪ੍ਰਤਿਭਾ ਦਾ 
ਕਮਾਲ ਹੋਇਆ ਕਰਦਾ ਹੈ । 
ਵਹਿਮੀ ਜੀ ਦੀ ਸਾਹਿਤਕ ਚੇਤਨਾ ਦੇ ਅਨੇਕ ਪਹਿਲ੍ਹ 
ਹਨ, ਜਿਹੜੇ ਇਸ _ਸੀਮਤ ਅਧਿਐਨ ਵਿਚ ਬਿਆਨ 
ਕਰਨੇ ਸੰਭਵ ਨਹੀ ਹਨ । ਮੈ ਮ਼ਹਿਸ੍ਰਸ ਕਰਦਾ ਹਾਂ; 
ਕਿ ਵਹਿਮੀ ਜੀ ਦੀ ਸਾਰੀ ਉਮਰ ਦੀ ਘਾਲਨਾ ਨੂੰ ਸਮਝਣ 
ਲਈ ਇਕ ਅਧਿਐਨ ਕੇਦਰ ਸਥਾਪਿਤ ਕੀਤਾ ਜਾਣਾ 
ਚਾਹੀਦਾ ਹੈ ਅਤੇ ਉਨ੍ਹਾਂ ਦੀ ਇਸ ਸਾਹਿਤਕ ਪਰੰਪਰਾ ਨੂੰ 
ਅੱਗੇ ਤੋਰਨ ਲਈ ਸੈਗਠਤ ਪੱਧਰ ਤੇ ਯਤਨ ਕੀਤੇ ਜਾਣੋਂ 
ਚਾਹੀਦੇ ਹਨ । ਉਨ੍ਹਾਂ ਦੀਆਂ ਰਚਨਾਵਾਂ ਘਰ-ਘਰ ਪੁਚਾਈਆਂ 
ਜਾਣੀਆਂ ਜ਼ਰੂਰੀ ਜਾਪਦੀਆਂ ਹਨ ਅਤੇ ਟਿਹ ਸਾਰਾ ਕੁਝ 
ਵਿਅਕਤੀ ਪੱਧਰ ਤੇ ਨਹੀ ਹੋ ਸਕਦਾ । ਇਸੇ ਲਈ ਵਿਸਤ੍ਰਿਤ 
ਸਾਧਨਾਂ ਅਤੇ ਲਗਨ ਦੀ ਲੌੜ ਹੈ । 

ਸਗਰਾਂਦ 


ਪਿਛਲੇ ਕਈ ਅੰਕਾਂ ਵਿਚ ਅਸੀ" ਸ਼ਬਦਾਂ ਦੇ ਅਰਥ 
ਅਤੇ ਪਿਛੋਕੜ ਬਾਰੇ ਕੌਸ਼ਾਂ ਵਿਚੋਂ ਜਾਣਕਾਰੀ ਦਿੰਦੇ ਰਹੇ ਹਾਂ । 
ਸੰਗਰਾਂਦ ਦਾ ਦਿਨ ਬਹੁਤ ਮਹੱਤਵਪੂਰਨ ਹੁੰਦਾ ਹੈ । ਇਸ 
ਬਾਰੇ ਜਾਣਕਾਰੀ_“ਪੰਜਾਬੀ ਲੋਕਧਾਰਾ ਵਿਸ਼ਵ ਕੌਸ਼” ਵਿਚੋ” 
ਦਿੱਤੀ ਜਾ ਰਹੀ ਹੈ । ਇਸ ਦੇ ਲੇਖਕ ਡਾ: ਸ. ਸ. ਵਣਜਾਰਾ 
ਬੇਦੀ ਹਨ । ਇਸ ਜਾਣਕਾਰੀ ਦਾ ਮਹੱਤਵ ਸੰਗਰਾਂਦ ਬਾਰੇ 
ਪ੍ਰਾਪਤ ਜਾਣਕਾਰੀ ਦੇਣਾ ਹੈ । ਮਾਨਤਾਵਾਂ ਦੇ ਅਨੁਯਾਈ 
ਹੋਣਾ ਨਹੀ` । 
--ਸੈਪਾਦਕ 


ਵੀ ਸੰਕਰਾਂਤੀ) ਦੇਸੀ `ਮਰੀਨੇ ਦਾ ਪਹਿਲਾ ਦਿਨ 


_ਜਦੋਂ' ਸੂਰਜ ਇਕ ਰਾਸ਼ੀ ਵਿਚੋਂ ਦੂਜੀ ਰਾਸ਼ੀ ਵਿਚ ਪ੍ਰਵੇਸ਼ 


ਕਰਦਾ ਹੈ । ਇਹ ਦਿਨ ਮੰਗਲ ਤੇ ਧਾਰਮਿਕ ਕਾਰਜਾਂ ਲਈ 
ਸੜਾ ਸ਼ੁਭ ਮੰਨਿਆ ਗਿਆ ਹੈ । ਹਿੰਦੂਆਂ ਵਿਚ ਇਸ ਦਿਨ 
ਸੂਰਜ ਚੜ੍ਹਨ ਤੋ ਪਹਿਲਾਂ ਕਿਸੇ ਪਾਵਨ ਦਰਿਆ ਜਾਂ ਸਰੋਵਰ 
ਵਿਚ ਇਸ਼ਨਾਨ ਕਰਨ ਦਾ ਬੜਾ ਮਹਾਤਮ ਹੈ। ਧਾਰਨਾ ਹੈ 
ਕਿ ਇਸ ਦਿਨ ਜਪ ਤਪ, ਪ੍ਰਜਾ ਪਾਠ, ਦਾਨ ਵਰਤ ਦਾ 
ਫਲ ਮੁਲ ਨਾਲੌ' ਕਈ ਗੁਣਾਂ ਵਧ ਮਿਲਦਾ ਹੈ । ਰ੍ 
ਸਿੱਖਾਂ ਵਿਚ ਵੀ ਸੰਗਰਾਂਦ ਦਾ ਧਾਰਮਿਕ ਮਹੱਤਵ ਹੈ । 
ਇਸ ਦਿਨ ਸਿੱਖ ਸਵੇਰੇ-ਸਵੇਰੇ ਇਸ਼ਨਾਨ ਕਰ ਕੇ ਗੁਰ- 
ਦੁਆਰੇ ਜਾਂਦੇ ਹਨ । ਜਿਥੇ _ਹੌਰ ਬਾਣੀਆਂ ਤੋਂ ਇਲਾਵਾ 
ਗੁਰੂ ਅਰਜਨ ਦੇਵ ਦੇ ਰਚੇ “ਬਾਰਾਮਾਹ” ਵਿਚੋ” ਉਸ ਮਹੀਨੇ 


ਦਾ ਪਾਠ ਵਿਸ਼ੇਸ਼ ਤੌਰ ਤੇ ਕੀਤਾ ਜਾਂਦਾ ਹੈ । ਸਿੱਖ ਘਰਾਂ 


ਵਿਚ ਇਸ ਦਿਨ ਨਿਤਨੇਮ ਤੋਂ ਬਾਅਦ ਬਾਰਾਮਾਹ ਦਾ ਪਾਠ 
ਕਰਨ ਦੀ ਪ੍ਰਥਾ ਹੈ। ਸੰਗਰਾਂਦ ਵਾਲੇ ਦਿਨ ਅੰਮ੍ਰਿਤਸਰ 
ਦੇ ਹਰਿਮੰਦਰ ਸਰੋਵਰ ਵਿਚ ਇਸ਼ਨਾਨ ਦਾ ਬੜਾ ਫਲ 
ਮੰਨਿਆ ਗਿਆ ਹੈ। _ 

ਲੋਕ-ਨਿਸਚੇਂ ਅਨੁਸਾਰ ਜੋ ਸੋਗਰਾਂਦ ਵਾਲੇ ਦਿਨ ਮਨ 


_ਪ੍ਰਸੈਨ ਤੇ ਖਿੜਿਆ ਰਰੇ, ਤਾਂ ਸਾਰਾ ਮਹੀਨਾ ਹੀ ਖੁਸ਼ੀ ਵਿਚ 


ਬਤੀਤ ਹੁੰਦਾ ਹੈ । ਨਵੇ' ਮਹੀਨੇ ਦਾ ਨਾਂ ਕਿਸੇ ਚੋਗੇ ਆਦਮੀ 
ਦੇ ਮੂੰਹ ਸੁਣਨ ਦਾ ਯਤਨ ਕੀਤਾ ਜਾਂਦਾ ਹੈ । ਜੋ ਨਵੇ 
ਮਹੀਨੇ ਦਾ ਨਾਂ ਕਿਸੇ ਲਾਲਚੀ, ਕਰੋਧੀ, ਕਲਜੀਭੇ ਜਾਂ ਝਗ- 


_ੜਾਲੂ ਦੇ ਮੂੰਹੋਂ, ਅਣਗਹਿਲੀ ਵਿਚ ਸੁਣ ਲਿਆ ਜਾਵੇ, ਤਾਂ 


ਨਿਸਚਾ ਹੈ ਕਿ ਸਾਰਾ ਮਹੀਨਾ ਕਲੇਸ਼ ਵਿਚ ਲੰਘਦਾ ਹੈ । 


ਸੰਗਰਾਂਦ ਵਾਲੋਂ ਦਿਨ ਕਿਸੇ ਨਵੇ“ ਕੌਮ ਨੂੰ ਆਰੰਭ 
ਕਰਨਾ ਸ਼ੁਭ ਹੈ । ਇਸ ਦਿਨ ਸਨਾਤਨੀ ਵਿਚਾਰਾਂ ਦੇ ਲੋਕ 
ਕਿਸੇ ਨੂੰ ਰੁਪਿਆ ਪੈਸਾ ਨਹੀ" ਦੇ'ਦੇ, ਜੇ ਕਿਧਰੋ' ਰੁਪਏ 
ਮਿਲਦੇ ਹੋਣ ਤਾਂ ਝਟ ਲੈ ਲੈਦੇ ਹਨ । ਨਿਸਚਾ ਹੈ ਕਿ ਇਸ 
ਦਿਨ ਰੁਪਏ ਘਰੋ' ਕੱਢਣ ਨਾਲ ਸਾਰ' ਮਹੀਨਾ ਨਿਕਲਦੇ 
ਹੀ ਰਹਿੰਦੇ ਹਨ; ਜੇ ਰੁਪਏ ਘਰ ਆਉਣ ਤਾਂ ਸਾਰ ਮਹੀਨਾ 


੧ 


ਕਿਧਰੇ ਨਾ ਕਿਧਰੋ' ਮਿਲਦੇ ਰਹਿੰਦੇ ਹਨ । ਪਰ ਇਸ ਦਿਨ 
ਦਾਨ ਕਰਨ ਦਾ ਬੜਾ ਫਲ ਹੈ। 


ਸੰਗਰਾਂਦ ਨੂੰ ਕਈ ਲੋਕ ਘਰਾਂ ਵਿਚ ਖੀਰ ਜਾਂ ਮਿੱਠੇ 
ਚਾਵਲ ਉਚੇਚੇ ਤੌਰ ਤੇ ਰਿੰਨ੍ਹਦੇ ਹਨ । ਸਿੱਖਾਂ ਵਿਚ ਉਚੇਂਚੀ 
ਰੋਟੀ ਤਿਆਰ ਕਰ ਕੇ ਗੁਰਦੁਆਰੇ ਦੇਣ ਦੀ ਪ੍ਰਥਾ ਵੀ ਹੈ । 
ਖੱਤਰੀਆਂ ਅਤੇ ਅਰੋੜਿਆਂ ਵਿਚ ਇਸ .ਦਿਨ ਧੀ ਭੈਣ ਨੂੰ 
ਰੋਟੀ ਲਈ ਨਿਉਤਾ ਦੇਣ ਦਾ ਵੀ ਰਵਾਜ ਹੈ, ਜੋ ਹੁਣ ਘਟਦਾ. 
ਜਾਂ ਰਿਹਾ ਹੈ । ਰ੍ 

ਸੰਗਰਾਂਦ ਦਾ ਮਹਾਤਮ ਪ੍ਰਾਚੀਨ ਕਾਲ ਤੋਹੀ 
ਚਲਿਆ! ਆ ਰਿਹਾ ਹੈ । ਦੇਵੀ ਪੁਰਾਣ ਵਿਚ “ਸੈਕਰਾਂਤੀ” 
ਨੂੰ ਇਕ ਸਰਵ ਵਿਆਪੀ ਦੇਵੀ ਮੰਨਿਆ ਗਿਆ ਹੈ, ਜਿਸ 
ਦੀ ਸ਼ਕਤੀ ਸ਼ੂਰਜ ਦੀ ਗਤੀ ਦੇ ਰੂਪ ਵਿਚ ਪ੍ਰਗਟ ਹੁੰਦੀ ਹੈ । 

ਸੈਕਰਾਂਤੀਆਂ ਦੇ ਸੱਤ ਨਾਂ ਹਨ--ਮੰਡਾ, ਮੰਡਾਕਣੀ, 
ਧਵਾਂਕਸ਼ੀ, ਘੋੜਾ, ਮਹੋਦਰੀ, ਰਾਕਸ਼ਸੀ ਤੇ ਮਿਸ਼ਰਿਤਾ । ਇਹ 
ਨਾਂ ਨਖਸ਼ਤਰਾਂ ਦੇ ਪ੍ਰਸੰਗ ਵਿਚ ਹਨ । ਸੈਕਰਾਂਤੀ ਵਾਲੇ ਦਿਨ 
ਜੇ ਰੋਹਿਣੀ, ਉਤਰ' ਫਾਲਗੁਨੀ, ਉਤਰਾਭਦਪਦਾ, ਉਤਰਾ- 
ਖਾੜਾ ਨਛਤ੍ਰ ਹੋਣ ਤਾਂ ਮੰਡਾ ਸੈਕਰਾਂਤੀ, ਜੇ ਚਿਤ੍ਰਾ, ਅਨੁਰਾਧਾ, 
ਮ੍ਰਿਗਸ਼ਿਰਾ ਜਾਂ ਰੇਵਤੀ ਨਛਤ੍ਰ ਹੋਣ ਤਾਂ ਮੰਡਾਕਣੀ; ਜੇ 
ਅਸ਼੍ਰਿਨੀ, ਪੁਸ਼ਯ, ਹਸਤ ਜਾਂ ਅਭੀਜਿਤ ਹੌਣ ਤਾਂ ਧਵਾਂਕੂਸ਼ੀ; 
ਅਤੇ ਜੇ ਪੂਰਵਾ ਫਾਲਗੁਣੀ, ਪੂਰਵਾ ਭਦਪਦਾ, ਪੂਰਵਾ ਖਾੜਾ, 
ਭਰਣੀ ਜਾਂ ਮਘਾ ਨਛਤ੍ਰ ਹੋਣ ਤਾਂ ਘੋੜਾ; ਜੇ ਸ਼੍ਵਣ, 
ਧਨਿਸ਼ਠਾ, ਸਤਭਿਖਾ, ਪੁਨਰਵਸੁ ਜਾਂ ਸਵਾਂਤੀ ਹੋਵੇ ਤਾਂ 
ਮਹੋਦਰੀ; ਅਤੇ ਜਦੋਂ ਮੂਲ, ਜਯੇਸ਼ਠਾ, ਆਰਦਰਾ ਜਾਂ ਸ਼ਲੇਸ਼ਾ 
ਹੋਵੇ ਤਾਂ ਰਾਕਸ਼ਸ਼ੀ ਅਤੇ ਜੇ ਵਿਸ਼ਾਖਾ ਜਾਂ ਕ੍ਰਿੱਤਕਾ ਹੋਵੇ ਤਾਂ 
ਮਿਸ਼ਰਿਤਾ । 

ਮੰਡਾ ਸੈਕਰਾਂਤੀ ਵਿਚ ਤਿੰਨ ਘੜੀਆਂ ਸ਼ੁਭ, ਕਲਿ= 
ਆਣੀ ਤੇ ਪਵਿਤ੍੍‌ ਹਨ; ਮੰਡਾਕਨੀ ਵਿਚ ਚਾਰ; ਧਵਾਂਕਸ਼ੀ 
ਵਿਚ ਪੰਜ; ਘੋੜਾ ਵਿਚ ਸੱਤ; ਮਹੋਦਰੀ ਵਿਚ ਅੱਠ; ਰਾਖਸ਼ਸ਼ੀ 


_`_ ਵਰਿਆਮ ਨਵੰਬਰ ੧੯੯੧ - ੧੩ 


(8010115॥0੫॥018001। ਰੀ 


ਵਿਚ ਨੌ ਤੇ ਮਿਸ਼ਰਿਤਾ ਵਿਚ ਬਾਰ੍ਹਾਂ ਘੜੀਆਂ । ਹਰ 
ਸੰਕਰਾਂਤੀ ਵਿਚ ਸੁਰਜ ਦੇ ਇਕ ਰਾਸ਼ੀ ਵਿਚੋ” ਦੂਜੀ ਰਾਸ਼ੀ 
ਵਿਚ ਪ੍ਰਵੇਸ਼ ਕਰਨ ਤੋਂ ਪਹਿਲਾਂ ਤੇ ਮਗਰੋ" ਦੀਆਂ ੧੫ 
ਘੜੀਆਂ ਘਟ ਪਵਿਤ੍‌ ਮੰਨੀਆਂ ਜਾਂਦੀਆਂ ਹਨ । 

ਵਸ਼ਿਸ਼ਟ ਅਨੁਸਾਰ ਰਾਸ਼ੀਆਂ ਦੇ ਪ੍ਰਸੰਗ ਵਿਚ ਸੰਕ- 
ਰਾਂਤੀਆਂ ਚਾਰ ਪ੍ਰਕਾਰ ਦੀਆਂ ਹਨ--ਦੋ ਆਇਨਾਂ ਦੀਆਂ, 
ਦੋ ਵਿਸ਼ੂਵਸ ਦੀਆਂ, ਚਾਰ ਸਦਿਸ਼ਟੀ ਦੀਆਂ ਤੇ ਚਾਰ 
ਵਿਸ਼ਨੂੰਪਦੀ ਦੀਆਂ । ਜਦੋ" ਸੂਰਜ ਕਰਕ ਵਿਚ ਪ੍ਰਵੇਸ਼ ਕਰੇ 
ਤਾਂ ਯਾਮਾਇਨ ਅਤੇ ਜਦੋ' ਮਕਰ ਵਿਚ ਪ੍ਰਵੇਸ਼ ਕਰੇ ਤਾਂ 
ਸੋਮਾਇਨ ਸੈਕਰਾਂਤੀ ਹੁੰਦੀ ਹੈ । ਜਦੋ ਸੂਰਜ ਮੇਖ ਜਾਂ ਤੁਲਾ 
ਰਾਸ਼ੀ ਵਿਚ ਹੋਵੇ ਤਾਂ ਇਹ ਵਿਸ਼ੂਵਸ; ਜਦੋ ਸੂਰਜ ਕ੍ਰੰਤ, 
ਵ੍ਰਿਸ਼ਚਿਕ, ਵਖ, ਸਿੰਹ ਰਾਸ਼ੀ ਵਿਚ ਹੋਵੇ ਤਾਂ ਵਿਸ਼ਨੂੰਪਦੀ 
ਅਤੇ ਜਦੋ' ਸੂਰਜ ਕੌਨਿਆ, ਧਨੁ, ਮੀਨ ਤੇ ਮਿਥੁਨ ਰਾਸ਼ੀ 
ਵਿਚ ਹੋਵੇ ਤਾਂ ਸਦਿਸ਼ਟੀ ਸੰਕਰਾਂਤੀ ਹੁੰਦੀ ਹੈ । ਬੋਧਾਇਨ 
ਅਨੁਸਾਰ ਯਾਮਾਇਨ ਤੇ ਵਿਸ਼ਨੂੰਪਦੀ ਵਿਚ ਪਹੁੰਚਣ ਤੇ" 
ਪਹਿਲਾਂ ਦਾ ਸਮਾਂ ਪਵਿਤ੍ਰ ਹੈ, ਵਿਸ਼ੂਵਸ ਵਿਚ ਪ੍ਰਵੇਸ਼ ਦੀ 
ਘੜੀ ਅਤੇ ਸਦਿਸ਼ਟੀ ਵਿਚ ਪ੍ਰਵੇਸ਼ ਤੋਂ ਬਾਅਦ ਦਾ ਸਮਾਂ 
ਪਵਿਤ੍ਰ ਹੁੰਦਾ ਹੈ । ਉਤਰਾਇਨ ਵਿਚ ਪ੍ਰਵੇਸ਼ ਤੇ ਪਹਿਲਾਂ ਤੇ 
ਪਿਛੋ ਦੀਆਂ ਕੁਝ ਘੜੀਆਂ ਸ਼ੁਭ ਹੁੰਦੀਆਂ ਹਨ । 

ਸੰਕਰਾਂਤੀ ਦੀ ਪਵਿਤ੍ਰ ਘੜੀ ਕਿਤਨਾ ਕੁ ਚਿਰ ਰਹਿੰਦੀ 
ਹੈ, ਇਸ ਬਾਰੇ ਵੀ ਵੱਖੋ-ਵੱਖ ਮੱਤ ਹਨ । ਆਧਾਰ ਤਾਂ ਇਹੋ 
ਰਖਿਆ ਗਿਆ ਹੈ ਕਿ ਇਕ ਰਾਸ਼ੀ ਤੋ ਦੂਜੀ ਰਾਸ਼ੀ ਵਿਚ 
ਪ੍ਰਵੇਸ਼ ਕਰਨ ਦੀ ਘੜੀ ਦੇ ਨੇੜੇ ਦਾ ਸਮਾਂ ਹੀ ਵਧੇਰੇ ਪਵਿਤਰ 
ਹੁੰਦਾ ਹੈ, ਪਰ ਜੇ ਰਾਤ ਹੋਵੇ ਤਾਂ ਇਹ ਪਲ ਸ਼ੁਭ ਨਹੀ' 
ਹੁੰਦੇ । ਜੇ ਪ੍ਰਵੇਸ਼ ਰਾਤ ਦੇ ਪਹਿਲੇ ਦੋ ਪਹਿਰਾਂ ਵਿਚ ਹੋਵੇ, 
ਤਾਂ ਉਸ ਤੋ ਪਹਿਲੇ ਦਿਨ ਦੇ ਦੋ ਪਹਿਰ ਨੇੜੇ ਜਾਣ ਕੇ 
ਪਵਿਤਰ ਮੰਨੋ ਜਾਂਦੇ ਹਨ । ਜੇ ਅੱਧੀ ਰਾਤ ਤੋਂ” ਪਿਛੋ ਪ੍ਰਵੇਸ਼ 
ਹੋਵੇ ਤਾਂ ਅਗਲੇ ਦਿਨ ਦੌ ਪਹਿਰ ਨੇੜੇ ਹੋਣ ਕਰ ਕੇ ਪਵਿਤ੍ਰ 
ਹਨ । ਜੇ ਪ੍ਰਵੇਸ਼ ਅੱਧੀ ਰਾਤ ਸਮੇ” ਹੋਵੇ, ਤਾਂ ਦੋਵੇ" ਦਿਨ 
ਭਾਵ ਪਿਛਲੋਂ ਦਿਨ ਦੇ ਆਖ਼ਰੀ ਦੋ ਪਹਿਰ ਅਤੇ ਅਗਲੇ 
ਦਿਨ ਦੇ ਪਹਿਲੋਂ ਦੋ ਪਹਿਰ ਪਵਿਤ੍ਰ ਹਨ । ਦਿਸ ਤਰ੍ਹਾਂ ਸੌਕ- 
ਰਾਂਤੀ ਦੀ ਘੜੀ ਦੇ ਨੇੜੇ ਦਾ ਅੱਧਾ ਦਿਨ ਅਥਵਾ ਦੋ ਪਹਿਰ 
ਸ਼ੁਭ ਮੰਨੇ ਗਏ ਹਨ । ਉਤਰਾਇਨ ਤੇ ਦਖਸ਼ਾਇਣ ਵਿਚ 
ਅਵਸਥਾ ਬਿਲਕੁਲ ਵੱਖਰੀ ਹੈ । ਜੇ ਪ੍ਰਵੇਸ਼ ਦਿਨ ਵੇਲੋਂ ਹੋਵੇ 
ਤਾਂ ਦਿਨ ਪਵਿਤ੍ਰ ਹੈ, ਜੇ ਰਾਤ ਵੇਲੇ ਹੋਵੇ ਤਾਂ ਰਾਤ 
ਪਵਿਤ੍ਰ । 


ਇਕ ਧਾਰਨਾ ਅਨੁਸਾਰ ਜੇ ਸੂਰਜ ਮਕਰ ਜਾਂ ਕਰਕ 
ਰਾਸ਼ੀ ਵਿਚ ਪ੍ਰਵੇਸ਼ ਕਰੇ ਤਾਂ ਰਾਤ ਸ਼ੁਭ ਹੈ, ਪਰ ਹੋਰ ਸੰਕ- 
ਰਾਂਤੀਆਂ ਵਿਚ ਅਜਿਹਾ ਨਹੀ । ਪਰ ਇਕ ਹੋਰ ਮੱਤ 
ਅਨੁਸਾਰ ਸੂਰਜ ਦੀ ਕਿਸੇ ਨਵੀ ਰਾਸ਼ੀ ਜਾਂ ਨਛਤ੍ਰ ਵਿਚ 
ਪ੍ਰਵੇਸ਼ ਦੇ ਸਮੇ“ ਦਿਨ ਸ਼ੁਭ ਹੁੰਦਾ ਹੈ, ਪਰ ਬਾਕੀ ਗ੍ਰਹਿਆਂ ਦੇ 
ਪ੍ਰਵੇਸ਼ ਸਮੇ" ਰਾਤ । 

ਸੰਕਰਾਂਤੀਆਂ ਬਾਰ੍ਹਾਂ ਹਨ, ਹਰ ਸੈਕਰਾਂਤੀ ਦਾ ਨਾਂ ਉਸ 
ਨਛਤ੍ਰ ਉੱਤੇ ਰਖਿਆ ਗਿਆ ਹੈ ਜਿਸ ਵਿਚ ਉਸ ਮਹੀਨੇ ਦੀ 
ਪੂਰਨਮਾਸ਼ੀ ਪੈਦੀ ਹੈ । 

ਸੈਗਰਾਂਦ ਦਾ ਵਰਤ : 

ਸੰਗਰਾਂਦ ਵਾਲੇ ਦਿਨ ਸੂਰਜ ਇਕ ਰਾਸ਼ੀ ਵਿਚੋ 
ਦੂਜੀ ਨਵੀ” ਰਾਸ਼ੀ ਵਿਚ ਪ੍ਰਵੇਸ਼ ਕਰਦਾ ਹੈ, ਇਸ ਲਈ ਇਸ 
ਦਿਨ ਨੂੰ ਬੜਾ ਸ਼ੁਭ ਤੇ ਪਵਿਤ ਜਾਣ ਕੇ ਸਨਾਤਨੀ ਵਿਚਾਰਾਂ 
ਦੇ ਹਿੰਦੂ ਵਰਤ ਰੱਖਦੇ ਹਨ । ਗ੍ਰਹਿਆਂ ਦਾ ਮਨੁੱਖੀ ਜੀਵਨ 


ਨਾਲ ਨਿਕਟ ਦਾ ਸਬੰਧ ਸਮਝਿਆ ਜਾਣ ਕਰ ਕੇ, ਇਸ ਦਾ 
ਮਹਾਤਮ ਵਧ ਜਾਂਦਾ ਹੈ । 


ਸੰਗਰਾਂਦ ਦੇ ਵਰਤ ਵਿਚ ਅੰਨ ਤੇ ਭੋਜਨ ਦਾ ਤਿਆਗ 
ਨਹੀ” ਕੀਤਾ ਜਾਂਦਾ, ਪਰ ਸੂਰਜ ਨਾਰਾਇਣ ਦੀ ਵਿਧੀ 
ਪੂਰਵਕ ਪੂਜਾ, ਜਾਪ ਤੇ ਪੁੰਨ ਦਾਨ ਕੀਤੇ ਬਗ਼ੈਰ, ਅੰਨ ਮ੍ਰੈਹ 
ਨਹੀ ਲਗਾਇਆ ਜਾਂਦਾ । 

ਵਰਤ ਦਾ ਸੰਕਲਪ ਕਰਨ ਵਾਲਾ ਸਾਧਕ ਸੂਰਜ 
ਚੜ੍ਹਨ ਤੋਂ ਪਹਿਲਾ ਉਠਦਾ ਹੈ ਅਤੇ ਇਸ਼ਨਾਨ ਕਰ ਕੇ, 
ਵਰਤ ਸ਼ੁਰੂ ਕਰਦਾ ਹੈ । ਸੂਰਜ ਦੇਵ ਦੀ ਪੂਜਾ ਕਰਨ ਲਈ 
ਸਨਾਤਨੀ ਹਿੰਦੂ ਧਰਤੀ ਉੱਤੇ ਹਲਦੀ ਅਥਵਾ ਕੁੰਗੂ ਨਾਲ 
ਅਸ਼ਟ ਦਲ ਕੰਵਲ ਬਣਾਉ'ਦੇ ਹਨ । ਇਸ ਦੀ ਪੂਰਵ 
ਦਿਸ਼ਾ ਉੱਤੇ ਸੂਰਜ (ਭਾਸਕਰ), ਦੱਖਣ-ਪੂਰਬ ਵਲ ਚੰਦਰਮਾ 
(ਰਵੀ), ਦੱਖਣ ਵਲ ਵਿਵਸ਼੍ਹਤ, ਦੱਖਣ-ਪੱਛਮ ਵਲ ਪ੍ਰਸ਼ਣ, 
ਪੱਛਮ ਵਲ ਆਦਿਤਯ, ਉੱਤਰ-ਪੱਛਮ ਵਲ ਅਰਹਪਤੀ, 
ਉਤਰ ਵਲ ਮਾਰਤੰਡ ਤੇ ਉਤਰ-ਪੂਰਬ ਵਲ ਭਾਨ ਲਿਖਿਆ 
ਜਾਂਦਾ ਹੈ । ਇਸ ਤੋ ਬਾਅਦ ਪੂਜਾ ਅਰਚਾ ਆਰੰਭ ਕੀਤੀ 
ਜਾਂਦੀ ਹੈ । ਅਸ਼ਟ ਦਲ ਕੰਵਲ ਅੱਗੇ ਕੁਝ ਅੰਨ, ਫਲ ਤੇ 
ਹੋਰ ਪਦਾਰਥ ਰੱਖੇ ਜਾਂਦੇ ਹਨ ਤੇ ਇਹ ਸਾਰੀ_ਸਾਮਗ੍ਰੀ 
ਮਗਰੋਂ” ਬ੍ਰਾਹਮਣਾ ਨੂੰ ਦਾਨ ਕੀਤੀ ਜਾਂਦੀ ਹੈ । ਫਿਰ ਵਰਤ 
ਖੋਲ੍ਹਿਆ ਜਾਂਦਾ ਹੈ । ਧਾਰਨਾ ਹੈ ਕਿ ਸੰਗਰਾਂਦ ਦੇ ਵਰਤ 
ਅਤੇ ਸ਼ੂਰਜ ਦੇਵ ਦੀ ਉਪਾਸ਼ਨਾ ਨਾਲ ਸਰੀਰ ਨੂੰ ਸੁਖ, 
ਆਨੰਦ ਤੇ ਅਰੋਗਤਾ ਪ੍ਰਾਪਤ ਹੌਣ ਤੋਂ ਇਲਾਵਾ ਮਨੋ-ਕਾਮਨਾ 
ਪੂਰੀਆਂ ਹੁੰਦੀਆਂ ਹਨ । ਧਨ ਦੌਲਤ ਵਿਚ ਵਾਧਾ ਹੂੰਦਾ ਹੈ । 

ਰਾ 


॥ 

ਭਾਵੇ" ਸੰਗਰਾਂਦ ਦੇ ਸਾਰੇ ਵਰਤ ਉਪਰੋਕਤ ਵਿਧੀ 
ਨਾਲ ਹੀ ਰੱਖੋ ਜਾਂਦੇ ਹਨ, ਪਰ ਮਨੌ-ਕਾਮਨਾ ਅਨੁਸਾਰ ਇਨ੍ਹਾਂ 
ਵਰਤਾਂ ਦੀ ਵਿਧੀ ਵਿਚ ਕੁਝ ਅੰਤਰ ਪਾ ਲਿਆ ਜਾਂਦਾ ਹੈ । 
ਉਸੇ ਅਨੁਸਾਰ ਇਨ੍ਹਾਂ ਵਰਤਾਂ ਦੇ ਨਾਂ ਵੀ ਵੱਖੋ-ਵੱਖਰੇ ਰੱਖ 
ਲਏ ਗਏ ਹਨ । 

ਲੱਵਣ _ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਅਸ਼ਟ ਦਲ ਕੈਵਲ ਅੱਗੇ ਲੂਣ ਅਤੇ ਗੜ ਦੀ ਢੇਰੀ ਲਗਾਈ 
ਜਾਂਦੀ ਹੈ ਅਤੇ ਕੇਸਰ, ਗੁੜ ਤੇ ਲੂਣ ਤਿੰਨਾਂ ਨੂੰ ਮਿਲਾ ਕੇ 
ਦਾਨ ਦਿੱਤਾ ਜਾਂਦਾ ਹੈ । 

ਧਾਨਿ ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਧਾਨ ਦਾਨ ਵਜੋ' ਦਿੱਤੇ ਜਾਂਦੇ ਹਨ । ਇਸ ਵਰਤ ਨਾਲ ਰੋਗ 
ਦੂਰ ਹੁੰਦੇ ਹਨ ਅਤੇ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ । 

ਸਹਾਗ ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਅਸ਼ਟ ਦਲ ਕੰਵਲ ਬਣਾ ਕੇ ਉਸ ਦੇ ਸਾਹਮਣੇ ਕਿਸੇ 
ਸੁਹਾਗਣ ਤੀਵੀ' ਨੂੰ ਬਿਠ' ਕੇ ਸੁਹਾਗ ਦਾ ਕੋਈ ਚਿੰਨ੍ਹ ਜਿਵੇ' 
ਨਥ, ਸਾਂਣੂ, ਬਿੰਦੀ, ਗੌਟੇ-ਕਿਨਾਰੀ ਵਾਲੇ ਕੱਪੜੇ ਆਦਿ 
ਦਾਨ ਕੀਤੇ ਜਾਂਦੇ ਹਨ। ਇਹ ਵਰਤ ਥਿਰ ਸੁਹਾਗ ਲਈ 
ਰਖਿਆ ਜਾਂਦਾ ਹੈ । 

ਤੌਬੋਲ ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਤੌਬੋਲ ਅਤੇ ਚੰਦਨ ਦਾਨ ਕੀਤਾ ਜਾਂਦਾ ਹੈ। ਇਹ ਵਰਤ 
ਘਰ ਵਿਚ ਖੁਸ਼ੀ ਅਤੇ ਮੰਗਲ ਲਿਆਂਦਾ ਹੈ । 

ਕਾਮਨਾ ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਗੜ ਦਾ ਭਰਿਆ ਕ੍ਰੰਭ ਅਤੇ ਕੁਝ ਕੱਪੜੇ ਦਾਨ ਕੀਤੇ ਜਾਂਦੇ 
ਹਨ । ਇਸ ਵਰਤ ਨਾਲ ਮਨੋ-ਕਾਮਨਾ ਪੂਰੀਆਂ ਹੁੰਦੀਆਂ 
ਹਨ । 

ਆਯੂ _ਸੈਕਰਾਂਤੀ _ਵਰਤ : ਇਸ ਵਰਤ ਵਿਚ 
ਕਾਂਸ਼ੀ ਦੇ ਭਾਂਡੇ ਵਿਚ ਗੁੜ ਤੇ ਘਿਉਂ ਭਰ ਕੇ ਦਾਨ ਕੀਤਾ 
ਜਾਂਦਾ ਹੈ । ਇਸ ਵਰਤ ਨਾਲ ਆਯੂ ਦੀਰਘ ਹੁੰਦੀ ਹੈ । 

ਧਨ _ਸੈਕਰਾਂਤੀ ਵਰਤ _: ਇਸ ਵਰਤ ਵਿਚ 
ਜਲ ਨਾਲ ਭਰੇ ਕਲਸ ਵਿਚ ਸੋਨੇ ਦੀ ਇਕ ਡਲੀ ਪਾ ਕੇ 
ਦਾਨ ਕੀਤੀ ਜਾਂਦੀ ਹੈ । ਇਸ ਵਰਤ ਨਾਲ ਧਨ ਦੌਲਤ 
ਵਿਚ ਵਾਧਾ ਹੁੰਦਾ ਹੈ । 

ਭੋਗ _ਸੰਕਰਾਂਤੀ ਵਰਤ : ਇਸ ਵਰਤ ਸਮੇਂ 
ਗਰੀਬ ਸੁਹਾਗਣ ਇਸਤਰੀਆਂ ਨੂੰ ਭੋਜਨ ਛਕਾਇਆ ਜਾਂਦਾ 
ਹੈ। ਉਨ੍ਹਾਂ ਨੂੰ ਕੰਗੂ, ਕਜਲਾ ਸੌਧੂਰ, ਪੁੱਲ, ਪਾਨ, ਕਪੂਰ, 


ਚੈਦਨ, ਫਲ ਅਤੇ ਕੱਪੜੇ ਆਦਿ ਦਾਨ ਵਜੋਂ' ਦਿੱਤੇ ਜਾਂਦੇ 
ਹਨ । ਇਸ ਵਰਤ ਨਾਲ ਸੁਹਾਗ ਦਾ ਸੂਖ ਮਿਲਦਾ ਹੈ । 


ਰੂਪ _ਸੰਕਰਾਂਤੀ _ਵਰਤ : ਇਸ _ਵਰਤ _ਵਿਚ 
ਸਵੇਰੇ ਤਿਲਾਂ ਦਾ ਤੇਲ ਮਲ ਕੇ ਇਸ਼ਨਾਨ ਕੀਤਾ ਜਾਂਦਾ ਹੈ । 
ਫਿਰ ਸੂਰਜ ਨਾਰਾਇਣ ਦੀ ਪੂਜਾ ਕੀਤੀ ਜਾਂਦੀ ਹੈ । ਇਸ 
ਤੋਂ ਬਾਅਦ ਕਿਸੇ ਭਾਂਡੇ ਵਿਚ ਘਿਉ ਤੇ ਸੋਨਾ ਪਾ ਕੇ ਆਪਣਾ 
ਰੂਪ ਵੇਖਿਆ ਜਾਂਦਾ ਹੈ । ਬਾਅਦ ਵਿਚ ਇਹ ਸੋਨਾ ਅਤੇ 
ਘਿਉ ਕਿਸੇ ਬ੍ਰਾਹਮਨ ਨੂੰ ਭੇਟ ਕੀਤਾ ਜਾਂਦਾ ਹੈ । ਇਸ ਵਰਤ 
ਨਾਲ ਸੁੰਦਰਤਾ, ਜਵਾਨੀ ਤੇ ਅਰੋਗਤਾ ਮਿਲਦੀ ਹੈ । ਇਹ 
ਵਰਤ ਵਧੇਰੇ ਕਰ ਕੇ ਜਵਾਨ ਤੀਵੀਆਂ ਰੱਖਦੀਆਂ ਹਨ । 


ਤੇਜ਼ _ਸੈਕਰਾਂਤੀ ਵਰਤ _: ਇਸ ਵਰਤ ਵਿਚ, 
ਮਿੱਟੀ ਦੇ ਭਾਂਡੇ ਵਿਚ, ਕੁਝ ਚਾਵਲ ਤੇ ਲੱਡਹ ਰੱਖ ਕੇ _ ਅਤੇ 
ਮੱਧ ਵਿਚ ਦੀਪ ਬਾਲ ਕੇ ਦਾਨ ਵਜੋਂ ਦਿੱਤਾ ਜਾਂਦਾ ਹੈ। 
ਇਸ ਵਰਤ ਨਾਲ ਤੇਜ ਪ੍ਰਤਾਪ ਵਧਦਾ ਹੈ । ਜੋ ਦਾਨ 
ਦੇ'ਦਿਆਂ ਦੀਵਾ ਬੂਝ ਜਾਵੇ ਤਾਂ ਅਸ਼ੁਭ ਹੈ । ਰ 

ਅਸ਼ੋਕ ਸੈਕਰਾਂਤੀ ਵਰਤ _: ਇਸ ਵਰਤ ਵਿਚ 
ਪਹਿਲਾਂ ਤਿਲਾਂ ਦਾ ਤੇਲ ਮਲ ਕੇ ਇਸ਼ਨਾਨ ਕੀਤਾ ਜਾਂਦਾ 
ਹੈ, ਫਿਰ ਸੂਰਜ ਦੀ ਸੋਨੇ ਦੀ ਮੂਰਤੀ ਨੂੰ ਲਾਲ ਕੱਪੜੇ ਵਿਚ 
ਵਲ੍ੈਟ ਕੇ ਤੇ ਕਿਸੇ ਤਾਂਬੇ ਦੇ ਭਾਂਡੇ ਵਿਚ ਰੱਖ ਕੇ ਪੂਜਿਆ 
ਜਾਂਦਾ ਹੈ । ਬਾਅਦ ਵਿਚ ਇਹ ਮੂਰਤ) ਦਾਨ ਕਰ ਦਿੱਤੀ 
ਜਾਂਦੀ ਹੈ। ਇਸ ਵਰਤ ਨਾਲ ਦੀਰਘ ਆਯੂ, ਅਰੌਗਤਾ, 
ਤੇ ਐਸ਼ਵਰਜ ਦੇ ਨਾਲ ਨਾਲ ਸੰਤਾਨ ਦਾ ਸੂਖ ਵੀ ਮਿਲਦਾ 
ਹੈ । 


ਖੀਰ _ਸੈਕਰਾਂਤੀ ਵਰਤ : ਇਸ ਵਰਤ ਵਿਚ 
ਦੁਧ; ਦਹੀ' ਜਾਂ ਘਿਉ ਦਾਨ ਵਜੋ ਦਿੱਤਾ ਜਾਂਦਾ ਹੈ । ਕਈ 
ਹਿੰਦੂ ਦੁਧ ਵਿਚ ਗਉ_ ਦੀ ਮੂਰਤੀ ਰੱਖ ਕੇ ਬ੍ਰਾਹਮਣ ਨੂੰ 
ਦਾਨ ਕਰਦੇ ਹਨ । ਇਸ ਨਾਲ ਘਰ ਵਿਚ ਖੁਸ਼ਹਾਲੀ ਵਧਦੀ 
ਹੈ । ਗਊ ਦੀ ਪੂਜਾ ਕਰਨ ਵਾਲੇ “ਸਰਾਭੀ" ਇਸ ਵਰਤ ਨੂੰ 
ਆਮ ਰੱਖਦੇ ਹਨ । 

ਕਈ ਹਿੰਦੂ ਉਪਰੋਕਤ ਸਾਰੇ ਵਰਤ ਕਰਮਵਾਰ ਹਰ 
ਸੰਗਰਾਂਦ ਨੂੰ ਰੱਖਦੇ ਹਨ । ਇਨ੍ਹਾਂ ਵਰਤਾਂ ਦੀ ਲੜੀ ਨੂੰ ਇਕ 
ਵਾਰ ਨਿਰਵਿਘਨ ਸਮਾਪਤ ਕਰਨ ਨਾਲ ਸੌਸਾਰ ਦੇ ਸਾਰੇ 
ਸੁਖ ਪ੍ਰਾਪਤ ਹੁੰਦੇ ਹਨ । ਇਨ੍ਹਾਂ ਬਾਰ੍ਹਾਂ ਵਰਤਾਂ ਦਾ ਸਮੁੱਚਾ ਨਾਂ 
“ਸੰਗਰਾਂਦ ਵਰਤਮਾਲਾ'” ਹੈ । 

ਗੱਲ ਪਚੇਵੇਜਾ ਸਾਲ ਪੁਰਾਣੀ ਹੈ । ੧੯੩੬ ਵਾਲੀਆਂ 
ਓਲੀਪਿੰਕ ਖੇਡਾਂ ਜਰਮਨੀ ਵਿਚ ਹੋ ਰਹੀਆਂ ਸਨ । ਇਹ 
ਸਮਾਂ ਜਰਮਨੀ ਵਿਚ ਫਾਸ਼ੀਵਾਦੀ ਰੁਚੀਆਂ ਦੇ ਪਨਪਣ ਦਾ 
ਸਮਾਂ ਸੀ। ਹਿਟਲਰਸ਼ਾਹੀ ਉਦੋ ਪ੍ਰੀ ਤਰ੍ਹਾਂ ਉਭਰ ਚੁੱਕੀ 
ਸੀ । ਹਿਟਲਰ ਇਹਨਾਂ ਓਲੰਪਿਕ ਖੇਡਾਂ ਨੂੰ ਆਪਣੇ ਸਿਆਸੀ 
ਮੰਤਵਾਂ ਲਈ ਵਰਤਣਾ ਚਾਹੁੰਦਾ ਸੀ । ਉਸ ਦੀ ਦਿਲੀ 
ਇੱਛਾ ਸੀ ਕਿ ੧੯੩੬ ਵਾਲੀਆਂ ਓਲੰਪਿਕ ਖੋਡਾਂ ਵਿਚ 
ਜਰਮਨ ਖਿਡਾਰੀ ਇਵੇ' ਖੇਡ ਮੈਦਾਨ ਵਿਚ ਛਾ ਜਾਣ ਜਿਵੇ' 
ਸਾਉਣ ਦੀ ਕਾਲੀ ਘਟ ਅਸਮਾਨ ਤੇ ਛਾ ਜਾਂਦੀ ਹੈ । ਹਿਟ- 
ਲਰ ਦੀ ਸੋਚ ਇਹ ਸੀ ਕਿ ੧੯੩੬ ਵਾਲੀਆਂ ਓਲੰਪਿਕ 
ਖੇਡਾਂ ਵਿਚ ਜੇ ਜਰਮਨ ਖਿਡਾਰੀ ਬਾਕ ਦੇਸ਼ਾਂ ਦੇ ਖਿਡਾਰੀਆਂ 
ਨੂੰ ਰੋਲ ਕੇ ਰੱਖ ਦੇਣ ਤਾਂ ਉਸ ਦੇ ਇਸ ਸਿਧਾਂਤ ਨੂੰ ਬੇਥਾਹ 
ਤਾਕਤ ਮਿਲੇਗੀ ਕਿ ਜਰਮਨ ਲੌਕ ਹੀ ਦੁਨੀਆਂ ਤੋ ਬੋਹਤਰ 
ਲੌਕ ਹਨ । ਉਹ ਇਕ ਮਾਰਸ਼ਲ ਕੌਮ ਦੇ ਬੈਦੇ ਹਨ ਅਤੇ 
ਦੁਨੀਆਂ ਉੱਤੇ ਰਾਜ ਕਰਨ ਲਈ ਪੈਦਾ ਹੋਏ ਹਨ । ਹਿਟਲਰ 
ਦੁਨੀਆਂ ਉੱਤੇ ਆਪਣਾ ਸਵਾਸਤਕ ਦੇ ਨਿਸ਼ਾਨ ਵਾਲਾ ਝੰਡਾ 
ਲਹਿਰਾਉਣਾ ਸੋਚਦਾ ਸੀ ਪਰ ਐਨ ਉਸ ਸਮੋ' ਹਿਟਲਰ ਦੇ 
ਇਸ ਭਰਮ ਜਾਲ ਨੂੰ ਤੋੜਨ ਲਈ ਅਮਰੀਕਾ ਦਾ ਇਕ 
ਖਿਡਾਰੀ ਅੱਗੇ ਆਇਆ । ਇਸ ਖਿਡਾਰੀ ਦਾ ਨਾਂ ਸੀ ਜੈਸੀ 
ਓਵਨਜ਼ । 

੧੯੩੬ ਵਾਲੀਆਂ ਓਲੰਪਿਕਸ ਲਈ ਹਿਟਲਰ ਨੇ 
ਜਰਮਨ ਖਿਡਾਰੀਆਂ ਨੂੰ ਮਿਹਨਤ ਵੀ ਜੰਗੀ ਪੱਧਰ ਉੱਤੇ 
ਕਰਵਾਈ ਸੀ । ਖੇਡਾਂ ਸ਼ੁਰੂ ਹੋਈਆਂ । ਹਿਟਲਰ ਆਪ ਸਾਰਾ 
ਸਮਾਂ ਮੈਦਾਨ ਵਿਚ ਰਹਿਣ ਲਗਿਆ ਕਿਉਂਕਿ ਉਹ ਤਾਂ 
ਇਹਨਾਂ ਖੇਡਾਂ ਨੂੰ ਜੰਗ ਵਜੋਂ ਲੌ ਰਿਹਾ ਸੀ । ਪਰ ਜੈਸੀ 
ਓਵਨਜ਼ ਨੇ ਹਿਟਲਰ ਦੇ ਮਨਸੂਬਿਆਂ ਉੱਤੇ ਪਾਣੀ ਫੇਰਨ 
ਦਾ ਕੌਮ ਪਹਿਲੇ ਦਿਨ ਤੋਂ ਹੀ ਸ਼ੁਰੂ ਕਰ ਦਿੱਤਾ । ਜਿਉ'- 
ਜਿਉ” ਇਹਨਾਂ ਖੇਡਾਂ ਦੇ ਦਿਨ ਬੀਤਣ ਲੱਗੇ ਜੈਸੀ ਓਵਨਜ਼ 
ਵਲੋ ਜਿੱਤੇ ਸੋਣ ਤਮਗਿਆਂ ਦੀ ਲੜੀ ਲੰਮੀ ਹੋਣ ਲੱਗੀ। 
ਜੈਸੀ ਨੇ ਇਹਨਾਂ ਓਲੰਪਿਕ ਖੇਡਾਂ ਵਿਚੋਂ ਪੂਰ ਚਾਰ ਸੋਣ 
ਤਮਗੇ ਜਿੱਤੇ ਅਤੇ ਦੌ ਉਸ ਨੇ ਅਜਿਹੇ ਸੰਸਾਰ ਰਿਕਾਰਡ 
ਕਾਇਮ ਕੀਤੇ ਜਿਹੜੇ ਕਿ ਬਾਅਦ ਵਿਚ ਕਈ ਸਾਲਾਂ ਤਕ 
ਨਾਂ ਟੁੱਟ ਸਕੇ । ਜੈਸੀ ਓਵਨਜ਼ ਨੇ, ੧੦੦, ੨੦੦ ਮੀਟਰ 


ਜੇਸੀ ਓਵਨਜ਼ ਜੋ ਭੁਲਾਇਆਂ ਨਾ ਭੁਲੇ 


--ਜਸਪਾਲ ਸ਼ੇਤਰਾ 
ਦੌੜਾਂ, ਲੰਬੀ ਛਾਲ ਅਤੇ ੪ % ੧੦੦ ਮੀਟਰ ਰੀਕੇਅ ਢੌੜਾਂ 
ਵਿਚੋ ਸੋਣ ਤਮਗੇ ਜਿੱਤੇ । ਉਸ ਨੇ ਲੰਮੀ ਛਾਲ ਅਤੇ ੧੧੦ 


- ਮੀਟਰ ਅੜਿਕਾ ਦੌੜ ਵਿਚ ਨਵੇ` ਸੰਸਾਰ ਰਿਕਾਰਡ ਕਾਇਮ 


ਕੀਤੇ । 

ਜਦੋ" ੧੦੦ ਮੀਟਰ ਢੌੜ ਦਾ ਫਾਈਨਲ ਮੁਕਾਬਲ£ 
ਹੌਣ ਲਗਿਆ ਤਾਂ ਇਕ ਬੜੀ ਅਜੀਬ ਘਟਨਾ ਵਾਪਰੀ । 
ਹਿਟਲਰ ਨੂੰ ਆਸ ਸੀ ਕਿ ੧੦੦ ਮੀਟਰ ਦੌੜ ਵਿਚ ਜਰਮਨ 
ਦੌੜਾਕ ਜੈਸੀ ਓਵਨਜ਼ ਨੂੰ ਪਿਛੇ ਛੱਡ ਜਾਣਗੇ । ਉਹ ੧੦੦ 
ਮੀਟਰ ਦੌੜ ਦਾ ਫਾਈਨਲ ਦੇਖਣ ਲਈ ਉਚੇਚ ਨਾਲ 
ਸਟੇਡੀਅਮ ਪੁੱਜਿਆ । ਸੌ ਮੀਟਰ ਦੌੜ ਕੁਝ ਹੀ ਛਿਣਾਂ ਵਿਚ 
ਪੂਰੀ ਹੋ ਗਈ ਪਰ ਇਹੀ ਕੁਝ ਛਿਣ ਹਿਟਲਰ ਦਾ ਮਾਇਆ 
ਜਾਲ ਭੰਗ ਕਰ ਗਏ । ਜੌਸੀ ਓਵਨਜ਼ ਨੇ ਸਪੱਸ਼ਟ ਰੂਪ 
ਵਿਚ ਇਹ ਦੌੜ ਜਿੱਤ ਲਈ ਪਰ ਹੈ'ਕੜਬਾਜ਼ ਹਿਟਲਰ ਇਹ` 
ਸਹਾਰ ਨਾ 'ਸਕਿਆ । ਜਦੋਂ ਦੌੜ ਤੋ' ਬਾਅਦ ਜੇਤੂਆਂ ਨੂੰ 
ਤਮਗੇ ਪਹਿਨਾਉਣ ਦੀ ਵਾਰੀ ਆਈ ਤਾਂ ਹਿਟਲਰ ਮੱਥੇ ਉਤੇ 
ਤਿਉੜੀਆਂ ਪਾ ਕੇ ਸਟੇਡੀਅਮ ਵਿਚੋ ਭਰਿਆ ਪੀਤਾ ਉੱਠ 
ਗਿਆ । ਇਹ ਉਹ ਕਿਵੇ ਨਿਗਲ ਸਕਦਾ ਸੀ ਕਿ ਉਸ ਨੂੰ 
ਇਕ ਕਾਲੇ ਵਿਅਕਤੀ ਜੈਸੀ ਨੂੰ ਸੋਨ ਤਮਗਾ ਪਹਿਣਾ ਕੌ 
ਉਸ ਨਾਲ ਹੱਥ ਮਿਲਾਉਣਾ ਪਵੇਂ । 

ਇਸ ਤਰ੍ਹਾਂ ਹਿਟਲਰ ਦੇ ਨਾਪਾਕ ਸਿਧਾਂਤ ਨੂੰ ਖੋਡ 
ਮੈਦਾਨ ਵਿਚ ਜੈਸੀ ਨੇ ਸ਼ਿਕਸਤ ਦਿੱਤੀ ਭਾਵੇ" ਕਿ ਹਿਟਲਰ 
ਦੀਆਂ ਫਾਸ਼ੀ ਰੁਚੀਆਂ ਉੱਤੇ ਦੁਨੀਆਂ ਨੇ ਬਾਅਦ ਵਿਚ ਦੂਜੀ 
ਸੌਸਾਰ ਜੰਗ ਵੇਲੇ ਜਿੱਤ ਹਾਸਲ ਕਰ ਲਈ ਪਰ ਨਿਰਸੰਦੇਹ 
ਹੀ ਉਸ ਦੇ ਜਰਮਨ ਕੌਮ ਦੇ ਸਰਵੁਚ ਹੋਣ ਦੇ ਸਿਧਾਂਤ ਨੂੰ 
ਖੋਖਲਾ ਸਿੱਧ ਕਰਨ ਵਿਚ ਪਹਿਲ ਜੈਸੀ ਨੇ ਹੀ ਕੀਤੀ ਸੀ । 

ਇਸ ਮਹਾਨ ਦੌੜਾਕ ਨੇ ਹਿਟਲਰ ਦੇ ਮਨਸੂਬਿਆਂ ਨੂੰ 
ਹਰਾ ਕੇ ਅਮਰੀਕਾ ਦਾ ਨਾਂ ਭਾਵੇ' ਉੱਚਾ ਕੀਤਾ ਪਰ ਅਮ- 
ਰੀਕੀ ਕੌਮ ਨੇ ਅੰਤ ਵਿਚ ਇਸ ਦੀ ਕਦਰ ਨਾ ਪਾਈ। 
ਅਮਰੀਕਾ ਦੇ ਇਸ ਦੌੜਾਕ ਦਾ ਅੰਤ ਬੜਾ ਹੀ ਦੁਖਦਾਈ 
ਰਿਹਾ । 

ਜਿਵੇਂ ਕਿ ਸਾਡੇ ਇਕ ਕਹਾਣੀ ਪ੍ਰਚਲਤ ਹੈ ਕਿ ਸਾਨ੍ਹ 
ਅਤੇ ਭਲਵਾਨ ਦਾ ਅੰਤ ਮਾੜਾ ਹੀ ਹੁੰਦਾ ਹੈ ਇਸੇ ਤਰ੍ਹਾਂ ਕੁਝ 
ਜੈਸੀ ਨਾਲ ਹੋਈ । ਉਸ ਨੇ ਬੁਢੇ ਵਾਰੇ ਆਪਣਾ ਤੋਰੀ ਫੁਲਕ” 


੧੬ ਵਰਿਆਮ ਨਵੈਬਰ ੧੯੯੧ 

ਜਾਣਾ ਕ੍ਰਿਕਟ ਦਾ ਜਹੱਨਮ ਦੇ ਮੈਦਾਨ ਵਿਚ 


“ਭਾਰਤ ਅਤੇ ਪਾਕਿਸਤਾਨ ਜਹੱਨਮ ਵਿਚ ਜਾ ਕੇ 
ਹੀ ਕ੍ਰਿਤਟ ਖੇਡਣ, ਮੈ ਭਾਰਡ ਦੀ ਧਰਤੀ ਤੇ ਉਹਨਾਂ ਨੂੰ 
ਮੈਚ ਨਹੀ ਖੋਡਣ ਦਿਆਂਗਾ ।” 

(ਸ਼ਿਵ ਸੈਨਾ ਦੇ ਮਹਾ ਸੈਨਾਪਤੀ ਸੀ ਬਾਲ ਠਾਕਰੇ) 

ਜਹੱਨਮ ਵਿਚ ਅਜੇ ਸਵੇਰਾ ਹੀ ਹੈ ਪਰ ਸ਼ੈਤਾਨ ਕੁਝ 

ਕੁ ਕਾਗਜ਼ਾਂ ਵਾਲੀ ਇਕ ਫਾਈਲ ਦੇ ਪੜ੍ਹਨ ਵਿਚ ਬਹੁਤ 

ਰੁਝਿਆ ਹੋਇਆਂ ਹੈ । ਇਹ ਫ਼ਾਈਲ ਉਸ ਦੇ ਗੁਪਤਚਰ 
ਭਾਵ ਖ਼ੁਫੀਆ ਵਿਭਾਗ ਨੇ ਤਿਆਰ ਕੀਤੀ ਹੈ । 

ਜਿਉ” ਹੀ ਸ਼ੈਤਾਨ ਉਸ ਰਿਪੋਰਟ ਦੇ ਇਕ ਖ਼ਾਸ ਭਾਗ 
ਤੇ ਪੁਜਦਾ ਹੈ ਤਾਂ ਉਹ ਭੜਕ ਉਠਦਾ ਹੈ ਅਤੇ ਇਸ ਨੂੰ 
ਬਹੁਤ ਧਿਆਨ ਦੇ ਨਾਲ ਦੋਬਾਰਾ ਪੜ੍ਹਦਾ ਹੈ । ਉਹ ਆਪਣੇ 
ਮੋਜ਼ ਤੇ ਰੱਖੋਂ ਟੈਲੀਫੂਨ ਦਾ ਚੋਗਾ ਚੁਕਦਾ ਹੈ, ਇਕ ਨੰਬਰ 
ਡਾਇਲ ਕਰਦਾ ਹੈ ਅਤੇ ਆਪਣੇ ਸਕੱਤਰ ਨੂੰ ਹੁਕਮ ਦੇ'ਦਾ 
ਹੈ । “ਦੋ ਘੰਟੇ ਤਕ ਮੰਤਰੀ ਮੰਡਲ ਦੀ ਮੀਟਿੰਗ ਸੱਦੋ, 
ਐਮਰਜੈ'ਸੀ ਮੀਟਿੰਗ ਹੈ ਇਹ ।” 


"ਚਲਾਉਣਾ ਲਈ ਘੋੜਿਆਂ,ਤਕ ਨਾਲ ਦੌੜਨਾ ਪਿਆ । ਉਸ 
ਦੀ ਘੋੜਿਆਂ ਨਾਲ ਦੌੜ ਤੋਂ` ਖੁਸ਼ ਹੋ ਕੇ ਅਮਰੀਕਾ ਦੇ 
ਅਮੀਰਜ਼ਾਦੇ ਉਸ ਨੂੰ ਕੁਝ ਛਿਲੜਾਂ ਭੇਟ ਕਰਦੇ ਸਨ । ਇਸ 
ਤਰ੍ਹਾਂ ਅੰਤ ਤਕ ਆਪਣੇ ਜੀਵਨ ਨਾਲ ਸੰਘਰਸ਼ ਕਰਦਿਆਂ 
ਜੈਸੀ ਨੇ ਅੱਖਾਂ ਮੀਟੀਆਂ । ਜੈਸੀ ਦੀਆਂ ਜਿੱਤਾਂ ਦੀ ਇਤਿ- 
ਹਾਸਕ ਮਹੱਤਤਾ ਹੈ । ਉਸ ਦੀਆਂ ਜਿੱਤਾਂ ਮਹਿਜ਼ ਖੋਡ 
ਮੈਦਾਨ ਤੱਕ ਹੀ ਸੀਮਤ ਨਹੀ” ਸਗੌ' ਇਹਨਾਂ ਦਾ ਪਰਿਪੇਖ 
ਖੇਡ ਮੈਦਾਨ ਤੋ ਬਾਹਰ ਵੀ ਹੈ ਕਿਉਕਿ ਉਸ ਨੇ ਇਹ 
ਜਿੱਤਾਂ ਇਤਿਹਾਸ ਦੇ ਐਸੇ ਮੋੜ ਉੱਤੇ ਹਾਸਲ ਕੀਤੀਆਂ ਕਿ 
ਇਹਨਾਂ ਦੇ ਅਰਥ ਬਹੁਤ ਵਿਸ਼ਾਲ ਹੋ ਜਾਂਦੇ ਹਨ । ਦੁਖ ਦੀ 
ਗੱਲ ਇਹ ਹੈ ਕਿ ਅਮਰੀਕਾ ਨੇਂ ਜੈਸੀ ਨੂੰ ਲਗਪਗ ਭੁਲਾ ਹੀ 
ਦਿੱਤਾ ਹੈ । ਉਹਨਾਂ ਆਪਣੇ ਕੌਮੀ ਹੀਰੋ ਨੂੰ ਜਿਉ'ਦੇ ਜੀਅ 
ਹੀ ਜਾਨਵਰਾਂ ਨਾਲ ਦੌੜਨ ਲਈ ਮਜਬੂਰ ਕਰ ਦਿੱਤਾ ਸੀ । 

ਦੁਨੀਆਂ ਨੂੰ ਤਾਂ ਜੈਸੀ ਯਾਦ ਹੈ ਕਿਉ'ਕਿ ਉਹ ਕਿਸੇ 
ਇਕ ਖਾਸ ਕੌਮ, ਨਸਲ, ਮਜ਼ਹਬ ਜਾਂ ਭਾਈਚਾਰੇ ਦੀਆਂ 
ਸ਼ਾਵਨਵਾਦੀ ਰੁੱਚੀਆਂ ਉੱਤੇ ਆਮ ਆਦਮੀ ਦੀ ਜਿੱਤ ਦਾ 
ਪ੍ਰਤੀਕ ਹੈ । 

ਲੇਖਕ--ਤ੍ਰਸ਼ੇਕਹ 

ਮੰਤ੍ਰੀ ਮੰਡਲ ਦੀ ਮੀਟਿੰਗ ਬਹੁਤ ਹੀ ਸਖ਼ਤ ਸਕਿਉ- 
ਰਟੀ ਪਰਬੈਧਾਂ ਅਧੀਨ ਹੁੰਦੀ ਹੈ ਕਿਉ” ਜੋ ਉਥੇ ਵੀ ਅਤਿਵਾਦ 
ਦੀ ਦਹਿਸ਼ਤ ਹੈ । ਮੀਟਿੰਗ ਦੀ ਪਰਧਾਨਗੀ ਸ਼ੈਤਾਨ ਕਰਦਾ ਹੈ 
ਅਤੇ ਕਾਰਵਾਈ ਇਸ ਪਰਕਾਰ ਹੈ । 

ਸ਼ੈਤਾਨ--ਮੈ” ਰਿਪੌਰਟ ਨੂੰ ਦੇਖ ਚੁੱਕਾ ਹਾਂ । ਇਹ 
ਜੇਹੜਾ ਬਾਲ ਥੈਕਰੇ ਦਾ ਸੁਝਾ ਹੈ ਕਿ ਕ੍ਰਿਕਟ ਦਾ ਇਕ ਮੈਚ 
ਏਥੇ ਜਹੱਨਮ ਵਿਚ _ਖੋਡਿਆ ਜਾਵੇ ਇਸ ਦੀ ਕੋਈ ਸਮਝ 
ਨਹੀ" ਪੈ ਰਹੀ, ਇਸ ਤੋ“ ਕੋਈ ਕੀ ਸਮਝੇ ? ਇਹ ਬੰਦਾ ਹੈ 
ਕੌਣ ਅਤੇ ਇਹ ਕਹਿ ਕੀ ਰਿਹ। ਹੈ £ 

ਗ੍ਰਹਿ ਮੰਤ੍ਰੀ--ਇਹ ਆਪਣਾ ਹੀ ਇਕ ਚਹੇਤਾ ਬੰਦਾ 
ਹੈ ਜਨਾਬ । ਸਗੋ ਅਸੀ” ਤਾਂ ਉਮ ਲਈ ਬਹੁਤ-ਬਹੁਤ ` 
ਆਦਰਮਾਣ ਰੱਖਦੇ ਹਾਂ । ਜਨਾਬ ਵੀ_ ਉਸਨੂੰ ਬਹੁਤ ਪਸੰਦ 
ਕਰੋਗੇ । ਇਸ ਕ੍ਰਿਕਟ ਮੈਚ ਬਾਰੇ ਚੋਖਾ ਉਲਝਣ ਵਿਚ ਅਤੇ 
ਬੋਖਲਾਇਆ ਹੋਇਆ ਹੈ । 

ਸ਼ੋਤਾਨ--ਇਹ ਕ੍ਰਿਕਟ ਚੀਜ਼ ਕੀ ਹੈ ? ਜਾਪਦਾ ਹੈ 
ਕਿ ਇਸ ਨਾਲ ਸਾਡੇ ਏਥੇ ਦੇ ਲੌਕਾਂ ਵਿਚ ਬੜਾ ਜੋਸ਼ ਤੇ 
ਉਤਸ਼ਾਹ ਜਿਹਾ ਦਿੱਤਾ ਹੈ । 

ਸਭਿਆਚਾਰਕ ਮਾਮਲਿਆਂ ਬਾਰੇ ਮੰਤ੍ਰੀ--ਇਹ 
ਇਕ ਪਰਕਾਰ ਦੀ ਖੇਡ ਹੈ ਜਨਾਬ । ਸਾਡੇ ਉਪਰਲੇ ਸੰਸਾਰ 
ਦੀ ਅੱਧੀ" ਵਸੋ' ਇਹ ਖੇਂਡ ਖੇਡਦੀ ਹੈ ਜੀ । ਪਰ ਭਾਰਤ 
ਅਤੇ ਪਾਕਿਸਤਾਨ ਦੇ ਮਾਮਲੇ ਵਿਚ ਇਹ ਖੇਡ ਨਾਲੋ ਕੁਝ 
ਵਧੇਰੇ ਹੀ ਹੈ, ਇਹ ਉਹਨਾਂ ਵਿਚ ਢੇਰ ਸਾਰਾ ਖਿਚਾਉ, 
ਗੁੱਸਾ ਆਦਿ ਉਪਜਾਂਦੀ ਹੈ । 

ਸ਼ੈਤਾਨ--ਤਦ ਫੇਰ ਇਹ ਸਾਡੇ ਏਥੇ ਕਿਉ” ਨਹੀ” 
ਹੈ ? ਮੈ' ਤਾਂ ਏਥੇ ਬੰਦਿਆਂ ਨੂੰ ਤੇਲ ਵਿਚ ਉਬਲਦੇ ਅਤੇ 
ਜੀਦਿਆਂ ਨੂੰ ਭੁੰਨੇ ਜਾਂਦੇ ਦੇਖ ਦੇਖ ਕੇ ਬੋਰ ਹੋ ਗਿਆ ਹਾਂ । 
ਲਿਕਟ ਨਾਲ ਸਾਨੂੰ ਕੁਝ ਵੱਖਰੀ ਗੱਲ ਅਤੇ ਨਵੀ' ਚੀਜ 
ਦੇਖਣ ਨੂੰ ਮਿਲੇਗੀ । ਪਤ ਇਹ ਥੈਕਰੋ ਜਹੇ ਕਿਉ” ਚਾਹ 
ਰਹੇ ਹਨ ਕਿ ਇਹ ਖੇਡ ਸਾਡੇ ਏਥੇ ਖੇਡੀ ਜਾਵੇ ? ਕੀ ਮਾਨਸ 
ਨਾਲ ਸਾਡੀ ਕੋਈ ਸੰਧੀ ਹੈ ਇਸ ਬਾਰੇ? _ 

ਬਦੇਸ਼ ਮੰਤ੍ਰੀ--ਇਸ ਬਾਰੇ ਅਸੀ' ਪੜਤਾਲ ਕਰ ਰਹੇ 
ਹਾਂ ਜਨਾਬ/ਜਿਥੋ' ਤੀਕ ਮੈਨੂੰ ਪਤਾ ਹੈ ਉਹ ਕੇਵਲ ਤਸਦੀਕ 
ਸ਼ੁਦਾ ਅਤੇ ਪੱਕੇ ਗੁਨਾਹਗਾਰਾਂ ਨੂੰ ਹੀ ਏਥੇ ਭੋਜ ਸਕਦੇ ਹਨ । 

ਜਿਥੋਂ ਤੱਕ ਇਸ ਖੋਡ ਕ੍ਰਿਕਟ ਦਾ ਸੰਬੰਧ ਹੈ ਇਸ ਬਾਰੇ 
ਮੰਤਰਾਲੇ ਵਿਚ ਕਿਸੇ ਨੂੰ ਕੁਝ ਪਤਾ ਨਹੀਂ' ਹੈ । 
ਸ਼ੈਤਾਨ--ਇਸ ਬਾਰੇ ਮੈਨੂੰ ਸੰਦੇਹ ਹੈ । ਸਾਡੀਆਂ 
ਗੁਪਤਚਰ ਰਿਪੋਰਟਾਂ ਅਨੁਸਾਰ, ਭਾਰਤ ਦੇ ਬਹੁਤ ਸਾਰੇ 
ਭਾਗ....-.ਮੌਰਾ ਮਤਲਬ ਹੈ ਪੰਜਾਬ, ਕਸ਼ਮੀਰ, ਆਸਾਮ 
ਆਦਿ _ਪਹਿਲਾਂ ਹੀ ਜਹਨਮ ਨਾਲ ਮਿਲਦੇ ਜੁਲਦੇ ਹੀ 
ਹਨ । ਠਾਕਰੇ ਉਹਨਾਂ ਥਾਵਾਂ ਤੇ ਕ੍ਰਿਕਟ ਖੇਡੇ ਜਾਣ ਦਾ ਸੁਝਾ 
ਕਿਉ' ਨਹੀ ਦੇ'ਦਾ £ 

